



காலைக்கதிர்

Kalaikkathir

விழயல் 06 வள்ளுவர் ஆண்டு 2053 பங்குனி 29 செவ்வாய்க்கிழமை 12.04.2022 கதிர் 158

இன்று 'ஓரெழுத்தில் மூன்று சொல்' மகத்துவம் குறித்துக் குறிப்பிடலாம் என்று நினைக்கிறேன். தமிழ் எழுத்து அல்ல. ஆங்கிலத்தில் ஓரெழுத்தில் ஆறம் பிக்கு மூன்று விடயங்கள் பற்றியது இது. யுத்த காலத்தில்

ஜனாதிபதி ஆட்சி முறைமையை அரசே ஒழிப்பதுதான் ஒரே தீர்வு!



பிரதமர் மஹிந்தவுக்கு சுமந்திரன் நேற்றிரவு நேரில் ஆலோசனை

கொழும்பு, ஏப்ரல் 12 நிறைவேற்று அதிகார ஜனாதிபதி ஆட்சிமுறையைக் குறுகிய காலத்தில் ஒழிப்பதாக கால வரையறை குறிப்பிட்டு அறிவித்து. அதைச் செய்து. அதன் முடிவில் பொதுத் தேர்தலை நடத்துவதற்கான ஏற்பாடுகளை ஆளும் தரப்பு இப்போதே - உடனடியாக - முன்வந்து செய்ய வேண்டும். அப்படி செய்வது ஒன்றே இப்போதைய அரசியல் நெருக்கடிகளைச் சம்முகமாகத் தீர்த்து நாடு மீண்டெழுவதற்கு ஒரே வாய்ப்பாகும்.



காலிமுக்கத்திலில் தொடரும் தன்னெழுச்சிப் போராட்டம்!

பெருமளவு மக்கள் பங்கேற்பு



ஜனாதிபதி கோட்டாபய ராஜபக்ஷை பதவி விலக வேண்டும் என வலியுறுத்தி கொழும்பு, காலி முக்கத்திலில் கடந்த சனிக்கிழமை



வெளிநாட்டு சுற்றுலாப் பயணிகளும் கோட்டா அரசுக்கு எதிராக ஆர்ப்பாட்டம்

இலங்கையில் தற்போது ஏற்பட்டுள்ள நெருக்கடி நிலையில் ஆட்சி மாற்றத்தைக் கோரி நாடளாவிய ரீதியில் ஆர்ப்பாட்டங்கள் முன்னெடுக்கப்பட்டு வருகின்ற நிலையில், நாட்டுக்கு சுற்றுலா மேற்கொண்டுள்ள வெளிநாட்டுப் பயணிகளும் ஆர்ப்பாட்டத்தில் ஈடுபட்டுள்ளனர். இதற்கமைவாக காலி - கொழும்பு பிரதான வீதி, அக்குறல

13, 14, 15ஆம் திகதிகளில் மின்சாரத் தடை இல்லை

இம்மாதம் 13, 14 மற்றும் 15ஆம் திகதிகளில் மின்வெட்டு அமுல்படுத்தப்பட மாட்டாது என இலங்கை பொதுப் பயன்பாடுகள் ஆணைக்குழு தெரிவித்துள்ளது. அதேவேளை, 16 மற்றும் 17ஆம் திகதிகளில் காலை 8 மணி

தொடக்கம் மாலை 5 மணி வரையான காலப்பகுதியில் இரு மணித்தியாலங்கள் 15 நிமிடங்களுக்கு மின்வெட்டு அமுல்படுத்தப்படவுள்ளது என இலங்கை பொதுப்பயன்பாடுகள் ஆணைக்குழுவின் தலைவர் ஜனக ரத்நாயக்க தெரிவித்துள்ளார்.

பாகிஸ்தான் புதிய பிரதமராக பொஸ் ஷேரீப்

பாகிஸ்தானின் புதிய பிரதமராக மூன்று முறை பிரதமர் பதவி வகித்திருந்த நவாஸ் ரீப்பின் இளைய சகோதரரும் எதிர்க்கட்சித் தலைவரும்மான பொஸ் ஷேரீப் (வயது 70) தேர்வு



வெளிநாட்டிலிருந்து வந்த இளைஞருக்கு மலேரியா!

யாழ். போதனா வைத்திய சாலையில் மலேரியா நோயாளி ஒருவர் இனங்காணப்பட்டுள்ளார். வடமராட்சி, தொண்டமார்

னாறு பகுதியைச் சேர்ந்த 26 வயதுடைய இளைஞரே மலேரியா காய்ச்சலுடன் இனங்காணப்பட்டுள்ளார். இந்த நபர் சில

அத்தியாவசியப் பொருள்கள் எங்கே? மக்களின் காணிகளை உடன் விடுவி

தெல்லிப்பழையில் போராட்டம்



பல்வேறு கோரிக்கைகளை முன்வைத்து யாழ்., தெல்லிப்பழையில் நேற்று ஆர்ப்பாட்டம் இடம்பெற்றது. வலிகாமம் வடக்கு மக்களின் ஏற்பாபாட்டில் தெல்லிப்பழை பிரதேச செயலகத்துக்கு அருகில் காலை 9.30 மணியளவில் இந்தப் போராட்டம் முன்னெடுக்கப்பட்டது.

80 இலட்சம் ரூபா பெறுமதியான ஜஸ் போதைப்பொருள் சிக்கியது

கடத்திய படகுடன் மூவர் கைது

சுமார் 80 இலட்சம் ரூபா பெறுமதியான, ஒரு கிலோகிராம் அளவிலான ஜஸ் ரக போதைப்பொருள் கண்டுபிடிக்கப்பட்ட

ள்ளது. நேற்றுக் காலையாழ்., நெடுந்தீவில் வைத்து, கடற்படையினரால் முன்னெடுக்கப்பட்ட

கோட்டாவின் ஆதரவாளர்களை அடித்து விரட்டியும் பல்!

ஜனாதிபதி கோட்டாபய ராஜபக்ஷவுக்கு ஆதரவாக சிலாபம் நகரப் பகுதிக்கு நேற்றுப் பகல் வந்த குழுவினரை ஜனாதிபதி மற்றும் அரசைப் பதவி விலகமாறு கோரிய மற்றும் மொரு குழுவினர் விரட்டியடித்தமையால் அங்கு பதற்றமான சூழல் ஏற்பட்டது. எனினும், சம்பவ இடத்தில் உடனே குவிக்கப்பட்ட பொலிஸார், அங்கு தீரணடிருந்தவர்களைக் கலைத்தனர். சம்பவம் தொடர்பில் சிலாபம் பொலிஸார் விசாரணைகளை மேற்கொண்டு வருகின்றனர்.



இனி இது

(முதலாம் பக்கத் தொடர்ச்சி)
யாழ்ப்பாணத்தில் அச்செழுமை மைய மாக்கக் கொண்டிருந்த 51 ஆவது டிவினின் கட்டளைத் தளபதியாக இருந்தவர் ஜெனரல் நிஹால் மாரம்பே.

சிலில் நிர்வாகத்தைக் குழப்பும் வகையில் என் பத்திரிகையில் வெளியான ஏதோ செய்தி தொடர்பாக என் மீது கடும்கொதிப்பில் இருந்தார். அது குறித்துத் தமது நேரடி மேலதிகாரியான யாழ்ப்பாணக் கட்டளைத் தளபதி ஜெனரல் லயனல் பலகல்லவிடம் சென்று முறைப்பாடு செய்து இருக்கின்றார்.

அது, யாழ்ப்பாணத்தில் இராணுவத்தின் நேரடி நிர்வாகம் கொடிக்கட்டிப் பறந்த 90களின் கடைசி காலகட்டம். எனினும் யாழ்ப்பாணக் கட்டளைத் தளபதியான ஜெனரல் பலகல்லவுக்கும் யாழ்ப்பாணப் பத்திரிகையின் ஆசிரியரான எனக்கும் சுமுகமான உட்பாட்டில் இருந்த காலம். We always agree to disagree. நியாயமான விடயங்களில் முரண்படுவதை இணக்கமாகக் கொண்டிருந்தோம். எனது விமர்சனங்களை இராணுவத்தை நெறிப்படுத்துவதற்கான வழிகாட்டல்களாக - ஆலோசனைகளாக - ஏன் கருதக்கூடாது என்று சிந்தித்த ஓரிருபடைத் தளபதிகளில் இவரும் ஒருவர்.

என் மீதான ஜெனரல் மாரம்பேயின் சீற்றத்தைத் தணித்து, என்னை அழைத்து நேரில் பேசு தீர்க்கும்படி அவரை வழிப்படுத்தி இருந்தார் போலும் யாழ்ப்பாணக் கட்டளைத் தளபதி.

இந்த இரண்டு தளபதிகளும் - ஜெனரல் களும் - அவர்களின் பணி ஓய்வுக்குப் பின்னரும் இற்றை வரை தனிப்பட்ட முறையில் என்னுடன் நட்புப் பாராட்டும் நண்பர்கள் என்பதை நான் கூறியாக வேண்டும்.

அச்செழுமில் தமது தலைமையகத்தில் என்னை கௌரவமாக வரவேற்று தேநீர் தந்து உபசரித்தார் ஜெனரல் மாரம்பே. முன்னாள் அமைச்சர் காமினி திசாநாயக்காவுக்கும் இப்போது எதிரணி பிரமுகர் லக்ஸ்மன் கிரியெல்லவிற்கும் நெருங்கிய உறவினர் அவர்.

பத்திரிகையாளான நான் நம்ப முடியாதவன், தங்கள் எதிரிகளான விடுதலைப் புலிகளின் தோழன் என்பது ஜெனரல் மாரம்பேயின் மனதை அப்போது அரித்துக் கொண்டிருந்த எளிச்சலாக இருந்திருக்கும். அதை நாகுக்காகப் போட்டுடைத்தார் அவர்.

"மேல்நாட்டில் மூன்று 'W' களை நம்பவே முடியாது என்று கூறுவார்கள். அவை திடீர் திடீரென தடம்மாறிக் காலை வாரி விடும்" - என்றார் அவர்.

நான் "அப்படியா? அவை எவை?" - என்று தெரியாதவன் போல கேட்டேன்.

Work (வேலை), Weather (காலநிலை), Women (பெண்) என்பதுதான் அவை. எப்போது, எப்படி அவை காலை வாரி விடும் என்பது தெரியாது" - என்று விளக்கினார்.

"ஆமாம். நானும் அந்த ஆங்கிலக் கூற்றைப் பற்றிக் கேள்விப்பட்டிருக்கிறேன்" - என்றேன். "என்னுடைய தந்தையார் ஒரு பொலிஸ் அதிகாரி. அவர் மூன்று 'P' களை நம்பக்கூடாது, நம்பவே முடியாது என்பார்." - என்று சொன்னார் அவர்.

"ஒன்று - Politician (அரசியல்வாதி). அடுத்தது - Police (பொலிஸ்காரன்)" - என்றவர் மூன்றாவது நபரைச் சொல்லாமல் இழுத்தார்.

நான் "அந்த மூன்றாவது நபர் யார்?" - என்று கேட்டேன்.

தன் கை விரலால் என்னை சுட்டியபடி "Pressman (பத்திரிகைக்காரன்)" - என்று குறிப்பிட்டுச் சிரித்தார் அவர். அந்தச் சிரிப்பில் என் செய்திகளுக்கு - எழுத்துக்களுக்கு - எதிரான அவரது எளிச்சல், சீற்றம், வன்மம் எல்லாம் தெரிந்தன.

நானும் ஒருவாறு சிரித்துச் சமாளித்து விட்டு வந்து விட்டேன்.

காலம் அவரை நேரத்துடனேயே - முற்சுட்டியே - இராணுவத்திலிருந்து கட்டாய வெளியேற்றத்திற்கு - முந்திய ஓய்வுக்கு - வழி செய்து விட்டது. இப்போது அவர் எலெக்ட்ரானிக் பொருள்களின் வெற்றிகரமான வர்த்தகர்.

அந்த மூன்று 'W' கள் மற்றும் மூன்று 'P' கள் குறித்து இப்போது நான் குறிப்பிடுகின்றமைக்கு ஒரு காரணம் உண்டு.

இப்போது எதிர்க்கட்சித் தலைவர் சஜித்

பிரேமதாஸ். அவரின் தந்தை ரணசிங்க பிரேமதாஸ் ஜனாதிபதியாக இருந்த போதும் சில உட்பட்டங்களில் நான் அவருடன் சம்பந்தப்பட்டிருந்தேன். அவர் ஜனாதிபதியாக இருந்த காலத்தில் தனது அணுகு முறையாக - தனது தாரக மந்திரமாக - பிரச்சினைகளுக்குத் தீர்வு காண்பதற்கான வழி முறையாக - மூன்று 'C' களை முன் வைத்திருந்தார். அவற்றை அடிக்கடி குறிப்பிடவும் அவர் தவறுவதில்லை. என் நினைவு சரியாக இருந்தால் அவை:-

Consultation (கலந்தாலோசனை), Compromise (சமரசம்), Consensus (கருத்தொருமைப்பாடு).

இவைதான் அந்த மூன்றும். அதே பாணியை இப்போது அவரது மகன் சஜித் பிரேமதாஸ் கடைப்பிடிக்கின்றார் என்று அவருக்கு மிக நெருக்கமான ஒருவர் கூறினார்.

எந்தப் பிரச்சினையையும் தீர்ப்பதற்கு மூன்று விடயங்கள் - மூன்று 'C' - அவசியம் என்றார் ரணசிங்க பிரேமதாஸ்.

இப்போதைய அரசியல், பொருளாதாரப் பிரச்சனைகளைத் தீர்ப்பதற்கு மூன்று 'R' களை - தரப்பினரை - அண்டவே விடக்கூடாது என்கிறார் அவரின் மகன் சஜித் பிரேமதாஸ். ராஜபக்ஷக்கள் பக்கம் உழுவல் மோசுக்காரர்கள் நிறைந்து இருக்கின்றார்கள் என்று குற்றம் சுமத்தும் சஜித் பிரேமதாஸ் அந்த உழுவல்வாதிகள் கிட்டவும் வரக்கூடாது என்கிறார்.

இன்றைய பிரச்சினைகளுக்கு எந்தத் தீர்வை எட்டுவது என்றாலும் மூன்று 'R' களும் ஒதுக்கப்பட வேண்டும் என்கிறார் அவர். அது என்ன 3 R களும்?

Rajapakeses (ராஜபக்ஷக்கள்), Rogues (உழுவல் முரட்கள்), Racists (இனவாதிகள்).

நாட்டின் தேசிய இனப் பிரச்சினைக்குத் தீர்வு காண்பதாயின் இந்த முத்தரப்பினரையும் ஒதுக்க வேண்டும். அவர்கள் தீர்வு விடயத்தில் தீண்டத்தகாதவர்கள் என்கிறார் சஜித் பிரேமதாஸ். சரியான தீர்மானம் போலதான் தென்படுகிறது.

* * *

அரசுத் தரப்பிலிருந்து அதிருப்தியுடன் வெளியேறிய நூற்றுக்கணக்கான பிளக்களை - விமலவீரவன்ஸு, வாசுதேவநாணயக்கார, உதய கம்மன்பில குமுவினர் மற்றும் அனூர பிரியதர்ன யாப்பா அணியினர், மைத்திரிபால சிறிசேன தலைமையிலான சுதந்திரக் கட்சியினர் என அனைவரும் - நேற்று முன்தினம் ஜனாதிபதி கோட்டாபய ராஜபக்ஷவைச் சந்தித்துப் பேசினார் அல்லவா? உற்சாகமாகச் சந்திப்புக்குப் போனவர்கள், காற்று போன பூவான் மாதிரி மனம் சும்பித் திரும்பினர்.

நீட்டி முழுக்காமல் சுருக்கமாகச் சொல்வதானால் அங்கு ஜனாதிபதி வெளியிட்ட செய்தி ஒன்றுதான். நான்தான் ஜனாதிபதி. அண்ணன் மஹிந்த ராஜபக்ஷதான் பிரதமர். அந்த இரண்டு பதவிகளிலும் எந்த மாற்றம் குறித்தும் பேச்சுக்கே இடமில்லை. மிச்ச இடங்களை - அமைச்சுப் பதவிகளை - பேசித் தீர்த்துக்கொள்வோம் என்பதுதான் கோட்டாபயவின் உறுதிப்பாடு.

இனி இந்த மனிதருடன் பேசி சமரசம் காண்பதற்கு இடமே இல்லை என்று ஞாயிறு இரவுக் கூட்டத்தில் பாங்குபற்றியவர்கள் ஒரேயடியாக முடிவு செய்து விட்டார்கள் எனத் தெரிகிறது. ராஜபக்ஷக்கள் கூண்டோடு ஒதுங்க வேண்டும் என்ற மக்களின் குரலைச் செவிமடுக்க அதிகாரத்திலிருக்கும் ராஜபக்ஷக்கள் தயாரில்லை என்பது தான் ஜனாதிபதியின் நிலைப்பாட்டிலிருந்து தெளிவாகியுள்ளது.

இந்தச் சூழ்நிலையில் ஜனாதிபதியின் அதிகாரத்தை குறைக்கும் அல்லது நிறைவேற்று அதிகார ஜனாதிபதி முறைமையே இல்லாமலாக்கும் ஐக்கிய மக்கள் சக்தியின் திட்டம்தான் இனி பொருத்தமானது என்ற நிலைப்பாட்டுக்கு இந்த 41 எம்பிக்களில் பெரும்பாலானோர் வந்து விட்டனர் என்றும் தெரிகிறது.

ராஜபக்ஷக்கள் அதிகாரத்தில் இருப்பவர்கள். அதை இலகுவில் விட்டுக்கொடுக்க மாட்டார்கள். மயிலே மயிலே இறகு போடு என்றால் போடவா போகின்றது? இறகைப் பெறுவதற்கு என்ன செய்ய வேண்டுமோ அதைத்தான் இங்கும் செய்ய வேண்டும். வேறு வழியில்லை.

- மின்னல் -

வெளிநாட்டு சுற்றுலாப் ...

(முதலாம் பக்கத் தொடர்ச்சி)
பாலத்துக்கு அருகில் நேற்றுக் காலை வெளிநாட்டு சுற்றுலாப் பயணிகள் சிலர் ஆர்ப்பாட்டத்தில் ஈடுபட்டனர்.

அரசுக்கு எதிரான பதாதைகளைத் தாங்கியவாறு அவர்கள் ஆர்ப்பாட்டத்தை முன்னெடுத்தனர்.

இலங்கையில் அமுல்படுத்தப்படும் மின்வெட்டு நடைமுறை காரணமாக தாம் பாதிக்கப்பட்டுள்ளதாக இதன்போது அவர்கள் தெரிவித்தனர்.

பாகிஸ்தான் புதிய

(முதலாம் பக்கத் தொடர்ச்சி)
செய்யப்பட்டுள்ளார்.

இம்ரான் கான் தலைமையிலான அரசு மீது எதிர்க்கட்சியினர் கொண்டு வந்த நம்பிக்கையில்லாத தீர்மானம் வெற்றி பெற்றதையடுத்து இம்ரான் கான் அரசு கவிழ்ந்தது. இந்நிலையில் புதிய பிரதமர் நேற்று முறைப்படி தேர்ந்தெடுக்கப்பட்டுள்ளார்.

அந்நாட்டு நாடாளுமன்றில் புதிய பிரதமருக்கான வாக்கெடுப்பில் 174 உறுப்பினர்களின் ஆதரவுடன் பொஷ் ஷெரீப் புதிய பிரதமராகத் தேர்வு செய்யப்பட்டுள்ளார்.

பாகிஸ்தான் மக்கள் கட்சியைச் சேர்ந்த பிலாவல் பூட்டோ வெளியுறவு அமைச்சராக தேர்வு செய்யப்பட்டுள்ளார் என்று தகவல்கள் வெளியாகியுள்ளன.

அத்தியாவசியம்

(முதலாம் பக்கத் தொடர்ச்சி)
அத்தியாவசியப் பொருள்கள் எங்கே?, வலிகாமம் வடக்கு மீன்குடியேற்றத்தைத் துரிதப்படுத்து, பயங்கரவாதத் தடுப்புச் சட்டத்தை நீக்கு, வலிகாமம் வடக்கு மக்களின் காணிகளை உடனடியாக விடுவி உள்ளிட்ட பல்வேறு கோரிக்கைகளை முன்வைத்து இந்தப் போராட்டம் முன்னெடுக்கப்பட்டது.

வெளிநாட்டிலிருந்து

(முதலாம் பக்கத் தொடர்ச்சி)
நாள்களுக்கு முன்னர் நைஜீரியாவிலிருந்து கடந்த மாதம் 29ஆம் நாட்திரும்பியிருந்தார். அதன்போது கடுமையான காய்ச்சலுக்கு உள்ளாகிய நிலையில் மந்திகை வைத்தியசாலையில் சிகிச்சைக்காக சேர்க்கப்பட்ட நிலையில் மேலதிக சிகிச்சைக்காக யாழ்ப்போதனை வைத்தியசாலைக்கு மாற்றப்பட்டிருந்தார்.

யாழ்ப்போதனை வைத்தியசாலையில் மேற்கொள்ளப்பட்ட வைத்திய பரிசோதனையில் குறித்த இளைஞருக்கு மலேரியாத் தொற்றுள்ளமை கண்டறியப்பட்டு, அதற்கான சிகிச்சை வழங்கப்பட்டு வருகின்றது.

வெளிநாட்டில் இருந்து வருவோர் காய்ச்சலுக்கு ஆளானால் உடனடியாக அருகில் உள்ள வைத்தியசாலைகளுக்குச் சென்று சிகிச்சை பெறுமாறு வைத்தியர்கள் அறிவுறுத்தியுள்ளனர்.

அதேவேளை, மலேரியா அற்ற நாடுகளின் பட்டியலில் இலங்கை இடம்பெற்றுள்ள போதிலும், வெளிநாடுகளில் இருந்து வருபவர்களினால் மலேரியா பரவல் அச்சம் ஏற்பட்டுள்ளது என்றும், மலேரியா எச்சரிக்கை விடுக்கப்பட்டிருக்

கும் நாடுகளுக்குச் செல்பவர்கள் மலேரியா முன்னெச்சரிக்கை மருத்துவ வழிகாட்டுதல்களை தகுதியாய்ந்த மருத்துவ அதிகாரிகளிடம் பெற்றுச் செல்லுமாறும் பிராந்திய மலேரியா தடுப்பு அதிகாரி வைத்தியர் அ. ஜெயக்குமரன் அறிவுறுத்தியுள்ளார்.

கடந்த வருடம் டிசம்பரிலும் ஆபிரிக்கா நாடு ஒன்றில் இருந்து நாடு திரும்பியிருந்த யாழ்ப்பாணம் மல்லாகம் பகுதியைச் சேர்ந்த மலேரியா நோயுடன் இனங்காணப்பட்டமை குறிப்பிடத்தக்கது.

80 இலட்சம் ரூபா

(முதலாம் பக்கத் தொடர்ச்சி)
தேடுதல் நடவடிக்கை முதலாயின்போது, குறித்த போதைப்பொருள் கண்டுபிடிக்கப்பட்டுள்ளது.

இந்நிலையில், 3 சந்தேகநபர்களையும் கடற்படையினர்களுக்குச் செய்துள்ளனர்.

அத்துடன், சந்தேகநபர்கள் போதைப் பொருளை கடத்துவதற்குப் பயன்படுத்திய படகு ஒன்றும் கைப்பற்றப்பட்டுள்ளது எனவும் கடற்படை உட்கப் பேச்சாளர் அலுவலகம் தெரிவித்துள்ளது.

காலிமுகத்திலில்

(முதலாம் பக்கத் தொடர்ச்சி)
ஆரம்பமான தன்னெழுச்சிப் போராட்டம் நேற்று மூன்றாவது நாளாகவும் தொடர்ந்தது. கொட்டும் மழைக்கு மத்தியிலும் இரவு பகலாகத் தொடரும் இந்தப் போராட்டத்தில் பெரும் எண்ணிக்கையில் ஒன்றுதிரளும் மக்கள், கோட்டா வீட்டுக்குப் போ என்று கோஷம் எழுப்பியவாறு ஜனாதிபதி செயலகத்தையும் முற்றுகையிட்டு வருகின்றனர்.

ஜனாதிபதி ஆட்சி முறைமை ...

(முதலாம் பக்கத் தொடர்ச்சி)
- இவ்வாறு பிரதமர் மஹிந்த ராஜபக்ஷவை நேற்று நேரடியாகச் சந்தித்து அவருக்கு ஆலோசனை வழங்கினார் தமிழ் தேசியக் கூட்டமைப்பின் பேச்சாளரும் யாழ்ப்பாணக் கட்டளைத் தளபதியுமான எம். ஏ. சுமந்திரன்.

பிரதமர் மஹிந்த ராஜபக்ஷ தரப்பின் அழைப்பின் பெயரில் நேற்றிரவு ஏழு 7.30 மணி முதல் 8.30 மணி வரை அவரது அலரி மாளிகை இல்லத்தில் அவரை நேரில் சந்தித்துப் பேசினார் சுமந்திரன் எம்.பி. உதவியாளர்கள் எவருமின்றி நேரடியாக இருவருமே மனம் விட்டுப் பேசினர் என்று தெரிகின்றது.

பிரதமரின் இணைப்புச் செயலாளர் கீதநாத் காசிலிங்கம் உட்காக சந்திப்பு ஏற்பாடு செய்யப்பட்டதாகத் தெரியவந்தது. அரசுத் தரப்பில் இது பற்றிக் கசிந்த செய்தி குறித்து சுமந்திரனிடம் கேட்டபோது சந்திப்பை அவர் நேற்றிரவு உறுதிப்படுத்தினார்.

இன்றைய அரசியல் நெருக்கடி நிலைக்குத் தீர்வு காண்பதற்கு என்ன செய்யலாம் என்று பிரதமர் மஹிந்த ராஜபக்ஷ சுமந்திரனிடம் கேள்வி எழுப்பினார்.

இப்போதைய அரசியல் நெருக்கடி நிலைமை தொடர்பில் சம்பந்தப்பட்ட தரப்புகள் எல்லோருடனும் தான் உட்காடி வருகின்றமையை சுமந்திரன் பிரதமருக்குச் சுட்டிக்காட்டினார்.

(10ஆம் பக்கம் பார்க்க)

அண்ணா விரைவாய் பொதிகள் சேவை

075 330 5500, 070 330 5500
076 122 1566


யாழ்ப்பாணம் - நல்லூர் - வட்டுக்கோட்டை - சங்கானை - சன்னாகம் - ஆலாங்கால் - நெல்லியடி - கைதடி - சங்கத்தானை - பளை - கிளிநொச்சி - புதுக்குடியிருப்பு - முல்லைத்தீவு - கனகராயங்குளம் - மல்லாவி - மன்னார் - வவுனியா - திருகோணமலை முதலாம் - கொழும்பு

POST YOUR AD **உங்கள் விளம்பரங்களை இலவசமாகப் பதிவிட**

03

செவ்வாய்க்கிழமை
12.04.2022

விளம்பரம்

காலைக்கதிர்
Kalaikkathir

கிளிநொச்சியில்

ஐஸ்வர்யம்**பெருவிருந்து மண்டபம்****Ishwaryam Banquet Hall**

Tel:- 021 228 3701, 076 306 8091

Whatsapp:- 071 7736 4308

No.315, Kandy Road,
Kilinochchi

◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்பும் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக
30% பெற்றுக்கொள்ளலாம்.சகலவிதமான நிகழ்வுகளும் புதிதாக வடிவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்**ISHWARYAM BANQUET HALL**
BANQUET MEALS HALL**FULL OPTION****MAIN DIHES**Vegetable Fried Rice with
Panner & Ghee - 900/=
Chiken Fried Rice with
Vegetable - 1100/=
Kothu Rotty With Vegetable
in Indian Style**DESSERT**ice Cream Cup - 60/=
Fruit Salad - 60/=
Ice Cream & Fruit Salad - 100/=
Cream Caramel - 120/=**SPECIAL MENU PACKAGE****BEVERAGES**JUICE 200 ml - 70/=
Milk Drink - 70/=
Cocacola M - 70/=
Pepsi M - 70/=
Swchpees Tin - 250/=
Coca Cola Tin - 250/=

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinetkathir.com

நாணய நிதியம்: எது வரையில்?

நாட்டைத் தாக்கியிருக்கும் அரசியல், பொருளாதார பேரிட ரிலிருந்து மீளும் வழி தெரியாமல் நாடு தடுமாறுகின்றது. சர்வதேச நாணய நிதியத்தைக் காட்டி, ஏதோ தூரத்தில் விழுவெள்ளி தெரிவது போன்ற நம்பிக்கைத் தோற்றம் காட்டப்படுகின்றது.

நாட்டில் ஒரு ஸ்திரமான அரசு ஏற்பட்டு, அந்த அரசு சர்வதேச நாணய நிதியத்திடம் சரணாகதி அடைந்தால் - தஞ்சம்புகந்தால் - இந்த நெருக்கடிகளிலிருந்து சர்வதேச நாணய நிதியம் நம்மையும், நமது நாட்டையும் காப்பாற்றி விடும் என்பது போன்ற மாய பிம்பமும் நமக்குக் காட்டப்படுகின்றது.

சர்வதேச நாணய நிதியம் நமக்கு உதவ முன்வரும், நாம் சரணாகதி அடைந்தால் முன்னின்று ஒத்தாசை தரும், நம்மைப் பிணை எடுக்கும் என்பவையெல்லாம் உண்மைதான்.

ஆனால் எத்தகைய உதவிகளை அது வழங்கும்? எவ்வாறான பிணை எடுப்பை அது முன்வெடுக்கும்? - என்பவை எல்லாம் சிந்திக்கப்பட வேண்டியவை.

நாட்டின் இன்றைய நெருக்கடிச் செலவினம் இரண்டு வகையானது.

ஒன்று - நாட்டின் அன்றாடச் செலவினம். அத்தியாவசியப் பொருள்களின் இறக்குமதியிலிருந்து மருத்துவம், சுகாதாரம், கல்வி மற்றும் நீர், மின்சாரம், எரிபொருள், எரிவாயு விநியோகம் வரை இன்னோரன்ன அத்தியாவசிய தேவைகளை நிறைவு செய்து, நாட்டை நீர்வகிப்பதற்கான செலவினம்.

மற்றையது - இதுவரை சர்வதேசத் தரப்புகளிடம் வாங்கிய கடன்கள், பிணை முறிகள் போன்றவற்றுக்கான வட்டி மற்றும் அசல் அடங்கலான கொடுப்பனவுகள், செல்மதிக்கடப்பாடுகள்.

இதில் இரண்டாவதற்குத்தான் - அந்தக் கொடுப்பனவுகளைத் தள்ளிப்போட்டு, தவணைக் கட்டணம் செலுத்தும் திட்டத்தை புதிய ஒழுங்கில் மறுசீரமைத்து, அதற்கு இடையிலான காலத்துக்குத்தான் பிணை நின்று சர்வதேச நாணய நிதியம் உதவ முடியும்.

ஆனால் முதலாவது விடயத்துக்கு - நாட்டின் அன்றாட தேவைகள், செலவுகளைச் சமாளிப்பதற்குத் தேவையான பலத்தை - வளத்தை - நாம்தான், நம்நாடுதான், தேடிக்கொள்ள வேண்டும்.

அதற்கும் புதிய கடன்கள் பெறல், நாட்டின் தேசிய சொத்துக்களை விற்றல், மக்களின் வரிப்பணத்தைக் கூட்டுதல், பொருள்களின் விலைகளை ஒழுங்குபடுத்துதல் போன்றவற்றுக்கு சர்வதேச நாணய நிதியம் சரியான வழிகாட்டல்கள், ஆலோசனைகள், பரிந்துரைகளைத் தரலாம். அவ்வளவுதான்.

ஏதோ சர்வதேச நாணய நிதியம் உதவ முன்வந்தால் நாட்டின் இதுவரையான கடன் பொறுப்புகள், தொல்லைகளை எல்லாம் அது தன் முதுகில் ஏற்றிக்கொண்டு, நாட்டின் சுமைகளில் இருந்து நாட்டையும் நம்மையும் விடுவித்து விடும் என்று நாம் கனவு காணக் கூடாது.

'அமுதாலும் அவள்தான் பிள்ளை பெற்றாக வேண்டும்' என்பார்கள். அதுபோல சர்வதேச நாணய நிதியம் உதவ முன் வந்தாலும் நாம் பெற்ற கடனை, நமது நாடு பெற்ற கடனை, நாம்தான், நமது நாடுதான் எப்பாடுபட்டேனும் செலுத்தியாக வேண்டும்.

அந்தப் பொறுப்பை கடந்த 74 ஆண்டுகளாக அடுத்த தலைமுறைக்கு, அடுத்த தலைமுறைக்கு என்று ஒரு புறம் தள்ளிப்போட்டுக்கொண்டு, மறுபுறம் அந்த கடப்பாடுகளையும் கண்மூடித்தனமாக அதிகரித்தபடி, எல்லா அரசுகளும் தம் கைவரிசையைக் காட்டி, நம் தலையில் மிளகாய் அரைத்தபடி விட்டுச் சென்று விட்டன.

இப்போது விவகாரம் நம் தலையில் வந்து விழுந்திருக்கின்றது; விழந்திருக்கின்றது.

இந்தப் பொருளாதார நெருக்கடிக்கும், அதனால் எழும்புள்ள அரசியல் குழப்பங்களுக்கும் ஒரு நாடாக நாமே, ஒரு நாட்டு மக்களாக நாங்களே, எழும்பு நின்று தீர்வு காண வேண்டும். வேறு யாரும் வந்து நமக்கு இந்தப் பிரச்சினைகளைத் தீர்த்து வைத்து விடப்போவதில்லை.

ஜனாதிபதி முறை ஒழிப்பு அல்லது நம்பிக்கையில்லாப் பிரேரணை எந்த அரசியல் நடவடிக்கைக்கும் தமிழர்கள் தரப்படுவதற்கு இணங்கி ஆதரவு தரவே கூடாது!

தவறினால் மக்களைத் திரட்டி களத்தில் குதிப்பாராம் சிவாஜி

(கலையமுதன்) யாழ்ப்பாணம், ஏப்.12 நிறைவேற்று அதிகார ஜனாதிபதி முறைமை ஒழிப்போ, நம்பிக்கையில்லாப் பிரேரணையோ எதுவாக இருந்தாலும் தமிழ் தரப்புக்கள் நிபந்தனையின்றி ஆதரவுளித்தால் பொதுமக்களைத் திரட்டி வீதிகளில் இறங்குவோம் என முன்னாள் நாடாளுமன்ற உறுப்பினர் எம்.கே.சிவாஜிலிங்கம் எச்சரிக்கை விடுத்தார்.



யாழ்ப்பாணம் அமையத்தில் நேற்று இடம்பெற்ற ஊடக சந்திப்பில் கலந்துகொண்டு கருத்து தெரிவிக்கும் போதே எம்.கே.சிவாஜி லிங்கம் இதனைத் தெரிவித்தார். அவர் மேலும் தெரிவிக்கையில் - ஜனாதிபதி மீது நம்பிக்கையில்லாப் பிரேரணையைக் கொண்டு வருவதற்கான முயற்சிகளில் ஐக்கிய மக்கள் சக்தி இறங்கியிருக்கிறது. மக்கள் விடுதலை முன்னணியும் நம்பிக்கையில்லாப் பிரேரணைக்கு ஆதரவளிக்காமென எதிர்பார்க்கப்படுகின்றது. இந்த நிலையில் தமிழ் தேசியத்தின் பிரதான மூன்று அணிகள் நம்பிக்கையில்லாப் பிரேரணை ஆட்சிமுறையை ஒழிப்பது சம்பந்தமாக கூட்டு அறிக்கை வெளியிட்டுக் கொண்டிருக்கிறார்கள். ஆட்சி மாற்றம் கொண்டு வந்துள்ளன செய்யப்போகின்றோம்? ஆட்சி மாறினாலும் காட்சி மாறவில்லை. எதுவும் மாறப்போவதில்லை. வடக்கு, கிழக்கில் இடைக்காலநிர்வாகத்தை உருவாக்க வேண்டும். சாதாரண பெரும்பான்மை மூலம் மாகாண சபை சட்டத்தின்படி அருகருகே இருக்கக்கூடிய

இரண்டு மாகாணங்கள் இணைக்கப்பட முடியும் என்று கூறப்படுகின்றது. நாடாளுமன்றில் சாதாரண பெரும்பான்மை மூலம் கூட இதனை நிறைவேற்ற முடியும். இனப்பிரச்சினைக்கான தீர்வு இல்லாமல் எந்தவித பொருளாதாரத்திற்கும் தீர்வு கிடையாது. அத்துடன் நிரந்தர சமாதானமோ நல்லிணக்கமோ கிடையாது என்பதைத் தெளிவாக உணர வேண்டும். 'ஆறு கடக்கும் வரைதான் அண்ணன் தம்பி; அதன் பின்னர் நீ யாரோ, நான் யாரோ என்ற நிலை தான்' இங்கு. நிறைவேற்று அதிகார முறை ஒழிப்போ, நம்பிக்கையில்லாப் பிரேரணையோ எதுவாக இருந்தாலும் தமிழ்த் தரப்புக்கள் நிபந்தனையின்றி ஆதரவளித்தால் பொதுமக்களைத் திரட்டிக் கொண்டு வீதிகளில் இறங்குவோம் - என்றார்.



கோட்டாபயவுக்கு ஆதரவான அ'புர உள்வலத்தில் சென்றோருக்கு புல், புண்ணாக்கு, களனித் தண்ணி 'எஞ்சீ' இருக்கும் மாடுகளுக்கு - தானசாலை' என்று அறிவிப்பு

ஜனாதிபதி கோட்டாபய ராஜபக்ஷவுக்கு ஆதரவாக அநுராதபுரம் நகரில் இடம்பெற்ற ஆர்ப்பாட்டப் பேரணியின் போது பேரணியில் கலந்து கொண்டவர்கள் மீது கல்வீச்சுத் தாக்குதல் நடத்தப்பட்டது. இந்நிலையில், தாக்குதல் நடத்திய நபரை அநுராதபுரம் பொலிஸார் கைது செய்துள்ளனர் எனவும் தெரிவிக்கப்பட்டுள்ளது. கோட்டாபயவுக்கு ஆதரவாக வடமத்திய மாகாண முன்னாள் முதலமைச்சர் எஸ்.எம்.ரஞ்சித் சமரகோன் உட்பட சிலர் அநுராதபுரம் நகரில் ஆர்ப்பாட்டப் பேரணியை ஒழுங்கு செய்திருந்தனர். அதில் சிறிலங்கா பொதுஜன பெரமுன கட்சியை சேர்ந்தவர்கள் கலந்து கொண்டனர். அநுராதபுரம் புதிய நகரின்

வங்கி பிளேஸ் பகுதியில் உள்ள பொதுஜன பெரமுனவின் மாவட்ட அலுவலகத்திற்கு எதிரில் ஆர்ப்பாட்டம் நடந்தது. பின்னர் மணிக்கூட்டு கோபுரம் அமைந்துள்ள பகுதிக்கு பேரணியாகச் சென்ற போது மருந்தகம் ஒன்றுக்கு அருகில் இருந்த நபர் பேரணியில் சென்றவர்கள் மீது கல்வீச்சுத் தாக்குதல் நடத்தியுள்ளார். அதனையடுத்து உடனடியாகப் பொலிஸார் அந்த நபரை கைது செய்தனர். பேரணி நடைபெற்ற வீதியில் புல் மற்றும் புண்ணாக்கு ஆகியன வைக்கப்பட்டிருந்தமையும் குறிப்பிடத்தக்கது. அத்தோடு, தானசாலை - எஞ்சி இருக்கும் மாடுகளுக்கு என அந்த இடத்தில் பதாகை ஒன்றும் வைக்கப்பட்டிருந்தது

இராஜிநாமா செய்யமாட்டோம்: பொறுமையாகச் செயற்படுக!

மக்களிடம் மஹிந்த வேண்டுகோள்

நாட்டு மக்கள் படும் வேதனைகளை அறிகின்றோம். இக்கட்டான இந்தத் தருணத்தில் பொறுமையாகச் செயற்படுமாறு மக்களிடம் கேட்டுக்கொள்கின்றோம்.

- இவ்வாறு பிரதமர் மஹிந்த ராஜபக்ஷ தெரிவித்தார்.

எனக்கும் ஜனாதிபதிக்கும் இராஜிநாமா செய்வது கடினம் அல்ல. ஆனால், ஜனநாயகக் கட்டமைப்பை சீர்குலைக்காத முடிவை எடுக்க, மக்களின் இறையாண்மையை நிலைநாட்டுவது நமது பொறுப்பு. அதை மட்டும் மனதில் கொண்டு தொடர்ந்து பணியாற்றுவோம் என்றும் அவர் குறிப்பிட்டார்.

நாட்டு மக்களுக்கு நேற்றிரவு ஆற்றிய விசேட உரையின்போதே அவர் மேற்கண்டவாறு கூறினார்.

அவர் மேலும் தெரிவித்தாவது:-

இந்த நாட்டில் மிக முக்கியமான தருணத்தில் நான் உங்களிடம் பேச வேண்டும். எனது ஐம்பதாண்டு கால அரசியல் வாழ்க்கையில் நான் பல தீர்க்கமான அரசியல் மைல்கற்களை கடந்துள்ளேன் என்றுதான் சொல்ல வேண்டும். ஆனால், இவை எல்லாவற்றையும் விட இது ஒரு நெருக்கடி என்பதை நான் அறிவேன்.

கொரோனாத் தொற்று நோய்க்குப் பிறகு நாம் எதிர்கொண்டுள்ள பொருளாதார நெருக்கடியை இந்த நாட்டு மக்கள் நன்கு அறிவார்கள் என்று நான் நம்புகின்றேன்.

கொரோனாத் தொற்றிலிருந்து மக்களின் உயிரைக் காப்பாற்ற முடியும் என்றாலும், நம் நாடு இப்போது பெரும் பாதாளத்தில் விழுந்து கொண்டிருக்கின்றது என்றே சொல்ல வேண்டும்.

நாடு மூடப்பட்டதால், அந்நியச் செலாவணி வருகை தடைப்பட்டது மற்றும் அந்நிய கையிருப்பு வறண்டு போனது என்பதைச் சொல்லத் தேவையில்லை.

இன்று கடலில் எண்ணெய்க்கப்பல்கள் தோன்றினாலும் அதை இறக்குவதற்கு பணம் இல்லாததால் மக்களை இருளில் தள்ள வேண்டியுள்ளது.

2010 ஆம் ஆண்டு ஜனாதிபதித் தேர்தலில் போரில் வெற்றிபெற்று வெற்றிபெற்றபோது மக்களுக்கு ஆற்றிய உரையை இந்தத் தருணத்தில் நினைவுபடுத்துகின்றேன்.

எதிர்காலத்தில் மின்வெட்டு இல்லாத நாட்டை உருவாக்குவோம் எனக் கூறினேன். இதற்காக நாம் மின் உற்பத்தி நிலையங்களை நிர்மாணித்தபோதும் அந்த எதிர்பார்ப்புகளை நிறைவேற்ற முடியவில்லை. அதுதான் உண்மை.

யார் பணியைத் தவறவிட்டாலும், ஆட்சியில் உள்ள அரசுதான் இறுதிப் பொறுப்பை ஏற்க வேண்டும். எண்ணெய் வரிசைகளில் பல நாட்களாக வரிசையில் நிற்கும் மக்களின் சோர்வு எனக்குப் புரிகின்றது. எரிவாயுவுக்காக வரிசையில் நிற்கும் பெண்களின் துயரத்தை என்னால் புரிந்துகொள்ள முடிகின்றது.

நாட்டு மக்களிடையே இருந்த மரண பயத்தை ஒழித்து 30 வருடகால பயங்கரவாத அச்சுறுத்தல் முடிவுக்கு நாம் கொண்டுவந்தது இவ்வாறானதொரு விதியையும் வலியையும் மக்களுக்கு ஏற்படுத்துவதற்கு அல்ல. நாங்கள் நெடுஞ்சாலைகளை அமைத்தோம், நவீன சாலைகளை உருவாக்கினோம். அந்தச் சாலைகளில் வரிசையில் மக்களை

நிறுத்துவதற்காக அல்ல. நாங்கள் துறைமுகங்களைக் கட்டினோம், எண்ணெய்க் கப்பல்களைப் பணம் செலுத்த முடியாமல் துறைமுகங்களில் தரித்து வைக்கவில்லை.

பிற நாடுகளில் கொரோனாத் தொற்றால் ஆயிரக்கணக்கானோர் இறந்தபோது, அனைத்து வசதிகளுடன் கூடிய கொரோனா மையங்கள் அமைக்கப்பட்டு, உணவும் மருந்தும் வழங்கப்பட்டு, ஒரு கோப்பை கொத்தமல்லி வழங்கி தடுப்பூசி உச்சி போட்டு மக்களின் உயிர் காக்கப்பட்டது.

இந்த நாட்டின் ஒவ்வொரு பிரச்சினையிலும் மக்களைக் காக்க அதிகபட்ச தியாகங்களைச் செய்த வரலாறு எமக்கு உண்டு.

இந்த நெருக்கடியிலிருந்து மீள அனைத்து முயற்சிகளையும் மேற்கொண்டோம்.

மக்களுடன் துணிச்சலுடன் பணியாற்றவும், இலங்கையை கடன் இல்லாத நாடாக மாற்றவும் அரசு வெளிநாட்டில் இருந்து கடன் வாங்குவதைத் தடை செய்தது.

மிகவும் கடினமான சூழ்நிலையிலும், வெளிநாட்டில் இருந்து உதவியை நாடும்போது நாட்டின் சுதந்திரத்தைப் பாதுகாக்க நாங்கள் எப்போதும் முயற்சி செய்தோம். அவ்வாறான சமயங்களில் மக்கள் உணர்வுகளுக்கு மதிப்பளித்து இலங்கைக்குப் பாரிய முதலீடுகளைக் கொண்டுவரும் வாய்ப்புகளை விலக்கிக் கொண்டோம். ஆனால், பாதிக்கப்பட்ட மக்கள் தானே.

இந்த நேரத்தில் மக்களின் நிகழ்ச்சி நிரல் மாறி விட்டது என்பதை நான் அறிவேன். குடும்ப ஆட்சிதான் பிரச்சினை என்றால், அதைக் கைவிடுவதற்கான ஏற்பாடுகளை ஏற்கனவே செய்துவிட்டோம். மக்களின் எதிர்ப்பைக் கேட்டு ஒட்டுமொத்த அமைச்சரவையும் தானாக முன்வந்து இராஜிநாமா செய்தது. எனக்கும் ஜனாதிபதிக்கும் இராஜிநாமா செய்வது கடினம் அல்ல. ஆனால், ஜனநாயகக் கட்டமைப்பை சீர்குலைக்காத முடிவை எடுக்க, மக்களின் இறையாண்மையை நிலைநாட்டுவது நமது பொறுப்பு. அதை மட்டும் மனதில் கொண்டு தொடர்ந்து பணியாற்றுவோம். அரசியலில் நாம் விட்டுக் கொடுப்பதற்கும், தோல்விக்கும் பழக்கப்பட்டவர்கள்.

நாடாளுமன்றத்தில் 225 பேரும் வேண்டாம் என்ற கோஷம் இப்போது கேட்கின்றது. இந்த ஜனநாயக அமைப்பை நிராகரிக்க வேண்டும் என்றால், அதன் ஆபத்தை வரலாற்றைப் பார்த்து புரிந்துகொள்ள வேண்டும். நாடாளுமன்றம் மீது குண்டு வீசி, முழு நாடாளுமன்றத்தையும் அழிக்கும் முயற்சியின் பேரழிவை நாங்கள் கண்டோம். அப்போது நாடாளுமன்ற ஜனநாயகத்தை நிராகரித்ததால் இளம் இரத்தம் தெருக்களில் பாய்ந்தது. ஆயிரக்கணக்கான இளைஞர்கள் உயிருடன் டயர்களில் எரிக்கப்பட்டும், அவர்களைக் காப்பாற்ற படகில் பயணித்த அன்றைய காலகட்டத்தில் இளைஞர்களின் உயிரைக் காப்பாற்றும் கடின உழைப்பை நாம் அறிவோம்.

வடக்கிலும் தெற்கிலும் உள்ள இளைஞர்களுக்கு இது குறித்து நினைவுபட்ட விரும்புகின்றேன். 1970 மற்றும் 1980களில் நாடாளுமன்றம் வேண்டாம், தேர்தல் வேண்டாம் என்று வடக்கின் இளைஞர்கள் வீதியில் இறங்கியபோதே மக்கள் பிரதிநிதிகள் கொல்லப்பட்ட ஆரம்பித்தார்கள். வடகுதியில்



ஆரம்பித்த இந்த இயக்கத்தால் முப்பது வருடங்களாக மக்கள் பாதிக்கப்பட்டுள்ளனர். கண்ணிவெடிகள் மற்றும் தோட்டாக்களால் பல்லாயிரக்கணக்கானோர் கொல்லப்பட்டனர். அவர்கள் தங்கள் இடங்களை இழந்தனர். முதலில் பாடசாலை மாணவர்களை வீதிக்கு இழுத்து போராட்டம் நடத்தப்பட்டது. அடுத்த கட்டமாக பாடசாலை சிறுவர்களை வலுக்கட்டாயமாகப் போருக்கு இழுத்தது. அதனால்தான் நாடாளுமன்றம் வேண்டாம் என்று சொல்ல ஆரம்பிக்கப்பட்டது. நீங்கள் பிறந்த தாய்நாட்டை அந்த இருண்ட கடந்த காலத்துக்குள் கொண்டு சென்று வாழ வேண்டாம் என்று எனது அன்பு மகன்களையும் மகள்களையும் கேட்டுக்கொள்கின்றேன்.

நீங்கள் அனைவரும் உங்கள் தாய்நாட்டை மிகவும் நேசிக்கிறீர்கள் என்பதை நான் அறிவேன். போராட்டத்தில் ஈடுபட்ட இளைஞர்களில் ஏற்கனவே சுவர்களில் வர்ணம் பூசி, தரிசு நிலங்களில் பயிரிட்ட இளைஞர்களும் உள்ளனர். இப்படிப்பட்ட இளைஞர்களின் எதிர்ப்பை நம்மால் புரிந்துகொள்ள முடிகின்றது. நீங்கள் தீவிரமான அழிவுச் செயல்களில் ஈடுபடாமல், உடமைகளுக்கும் உயிர்களுக்கும் சேதம் விளைவிக்காமல் எதிர்ப்புத் தெரிவிக்கும் வரை உங்களுக்கு எந்த ஆபத்தும் ஏற்படாது.

எனக்கும் எனது குடும்பத்துக்கும் இதுவரை இழைக்கப்பட்ட அமமானங்களும் சாபங்களும் அதிகம். ஆனால், நாட்டின் சார்பாக இராணுவம் மற்றும் காவல்துறையில் பணியாற்றுவவர்களை துன்புறுத்தவோ, அவமதிக்கவோ கூடாது. இன்று மக்களைக் காக்க சீருடையில் இருக்கும் பொலிஸாரும் இராணுவ அதிகாரிகளும் நாட்டுக்காக உயிரைத் தியாகம் செய்து வீதியில் இறங்கி போராட்டம் நடத்த அனுமதித்த மாவீரர்கள். மேலும், கொரோனாத் தொற்றிலிருந்து உங்களைக் காப்பாற்ற பெரும் தியாகங்களைச் செய்த மாவீரர்கள் என்பதை நினைவில் கொள்ளுங்கள்.

போராட்டத்தின்போது உங்கள் கையில் தேசியக் கொடி அசைவதை நான் காண்கின்றேன். அந்தக் கொடி நாம் பிறந்த மண்ணில் எங்கும் பறக்கும் நாட்டை உருவாக்கினோம். அந்தத் தேசியக் கொடிக்கு பலம் தந்த நாங்கள், உங்களுக்கு மரியாதையுடன் இந்த அழைப்பை விடுக்கலாம். எண்பதுகளில் சிந்திய இரத்தம் மீண்டும் சிந்தப்படாமல் இருக்குமாறு பணிவுடன் கேட்டுக்கொள்கிறேன். நாம் பிறந்த மண்ணுக்கு இந்த இக்கட்டான சூழ்நிலையில் பொறுமையாகச் செயலாற்றுவோம் - என்றார்.

டீசல் தாங்கியுடன் ரயில் ஓயந்திரம் மோதி விபத்து!

ரம்புக்கனை ரயில் நிலையத்தில் நிறுத்தி வைக்கப்பட்டிருந்த டீசல் தாங்கியின் மீது, பின்னால் இருந்து வந்த ரயில் இயந்திரம் மோதியதில் விபத்து ஏற்பட்டது.

நேற்றுக் காலை இடம்பெற்ற இந்த விபத்தைத் தொடர்ந்து, டீசல் தாங்கியில் எரிபொருள் கசிவு ஏற்பட்டது. அதைத் தொடர்ந்து எஞ்சிய டீசல், தாங்கிகளில் ஏற்றப்பட்டது.

பேராதனைக்குக் கொண்டு செல்வதற்காக இலங்கை பெற்றோலிய கூட்டுத்தாபனத்தால் நிறுத்தி வைக்கப்பட்டிருந்த டீசல் தாங்கியே இவ்வாறு விபத்துக்குள்ளானது என ரம்புக்கனை ரயில் நிலையப் பேச்சாளர் தெரிவித்தார்.





ராஜபக்ஷ குடும்பம் பதவி விலகி ஒதுங்காவிட்டால் மக்கள் சரியான தீர்ப்பை மிக விரைவில் வழங்குவர்

கனடாப் போராட்டத்தில் முன்னாள் எம்.பி நஸீர் தெரிவிப்பு

(பைல் இஸ்மாயில்)

நாட்டைக் கொண்டு செல்ல முடியாத வர்கள் உடனடியாக பதவி விலகி நாட்டை நடத்தக் கூடியவர்களிடம் கொடுத்துவிட்டு வீட்டுக்குச் செல்லவேண்டும். இல்லை என்றால் நாட்டு மக்கள் சரியான தீர்ப்பை மிக விரைவில் வழங்குவார்கள் என முன்னாள் நாடாளுமன்ற உறுப்பினர் ஏ.எல்.எம்.நஸீர் தெரிவித்தார்.

ராஜபக்ஷ அரசுக்கு எதிராக கனடா வில் நேற்று இடம்பெற்ற ஆர்ப்பாட்டத்தில் கலந்துகொண்டு கருத்துத் தெரிவிக்கையிலேயே அவர் இவ்வாறு தெரிவித்தார். அங்கு அவர் மேலும் தெரிவிக்கையில் -

உலக நாட்டிலுள்ள தலைவர்கள் எதிர்நோக்காத இத்தகைய பாரிய எதிர்ப்புக்களையும், அவமானங்களையும்

எமது நாட்டின் ஜனாதிபதி எதிர்நோக்கி வருகின்றார். அவருக்கு எதிரான போராட்டங்கள் இலங்கையில் மட்டுமல்லாமல் உலக நாடுகளிலுள்ள சகல இலங்கையர்களினாலும் முன்னெடுக்கப்பட்டு வருகின்றன.

நாமும், எமது நாடும் கடன் சுமையால் ஏற்கெனவே தத்தளித்துக் கொண்டிருக்கின்றோம்.

ஆனால் ராஜபக்ஷ குடும்பத்தினர் இதைக் கவனிக்காது கடனுக்கு மேல் கடன்பட்டு நாட்டைக் கொள்ளையடித்துச் செல்பவர்களாகவும், கடன் சுமையை இன்னும் பல மடங்குகளாக அதிகரிக்கச் செய்பவர்களாகவும் இருக்கிறார்கள். அதுமாதிரிமன்றி நாட்டையும் மக்களையும் வேறு நாட்டுக்கு விற்றுவிட்டு தப்பிச் செல்லும் நிலைமையில் இருந்து

வருகின்றார்கள்.

ராஜபக்ஷக்களின் செயற்பாட்டை அறிந்த மக்களும், சில அரசியல்வாதிகளும் அதற்கெதிராகக் குரல் கொடுத்தனர்.

அவ்வாறெனவர்களை ராஜபக்ஷ குடும்பத்தினர் ஏதோ ஒரு வழியில் வாய்ப்பேசாதவாறு செய்துவிடுகின்றனர். இந்நிலைமையில் அமைச்சர்கள் அமைச்சுப் பதவிகள் பறிக்கப்பட்டு வெளியேற்றப்பட்டனர், நாடாளுமன்ற உறுப்பினர்களின் செயற்பாட்டை முடக்கும் யுக்திகளைக் கையாண்டு அவர்களின் செயற்பாடுகளையும் முடக்கினர். இவை அனைத்துக்கும் எதிராக பொதுமக்கள் பொங்கி எழுந்து இன, மத வேறுபாடுகளுக்கப்பால் இணைந்து கொண்டு வீதிக்கு

இறங்கியுள்ளனர்.

இந்தப் போராட்டம் இன்று தீயாய் மாறியுள்ளது. உலகநாடுகளினதும், மக்களினதும் எதிர்ப்புக்களுக்கு ராஜபக்ஷ அரசு உள்ளாகியுள்ளது.

எமது நாடு இனிமேலும் ராஜபக்ஷ குடும்பத்தினர் கையில் இருக்குமாக இருந்தால் அது பாரிய அழிவுப்பாதைக்குச் சென்றுவிடும்.

அதற்கு முதல், நாட்டை நடத்தக் கூடியவர்களின் கையில் கொடுத்துவிட்டு ராஜபக்ஷ குடும்பத்தினர் செல்லவேண்டும். இல்லை என்றால் அவர்களுக்கு எவ்வாறான நிலைமை ஏற்படும் என்பதை நான் சொல்லவேண்டிய தில்லை. நாட்டு மக்களே சரியான தீர்ப்புக்களை மிக விரைவில் வழங்குவார்கள். - என்றும் தெரிவித்தார்.



கொழும்பிலும் வெள்ளப் பாதிப்பு

கொழும்பில் நேற்று முன்தினமும் கடும் மழை பெய்தமையால் பல இடங்களில் வீதிகள் நீரில் மூழ்கின. கடும் மழையினால், வீதிகளிலும், தாழ்வான இடங்களிலும் வெள்ளம் தேங்கியுள்ளது. அதேவேளை, நாட்டில் ஏற்பட்டுள்ள சீரற்ற வானிலை காரணமாக இதுவரையில் மூவர் உயிரிழந்துள்ளனர் எனவும், மூவர் காயமடைந்துள்ளனர் எனவும் அனர்த்த முகாமைத்துவ மத்திய நிலையம் அறிவித்துள்ளது.

புல்தேகோபிட்ய, இம்புல்பே, கேகாலை ஆகிய பிரதேசங்களில் மரங்கள் முறிந்து வீழ்ந்தமையாலேயே மூவர் இவ்வாறு உயிரிழந்துள்ளனர்.

சீரற்ற வானிலையால் 9 மாவட்டங்களில் 128 குடும்பங்களைச் சேர்ந்த 471 பேர் இதுவரையில் பாதிக்கப்பட்டுள்ளனர். மேலும் 39 வீடுகள் முழுமையாகவும், 82 வீடுகள் பகுதியளவிலும் சேதமடைந்துள்ளன எனவும் தெரிவிக்கப்பட்டுள்ளது.

ஈழத் தமிழர்களின் குரலாய் ஒலித்த அரங்கக் கலைஞர் மறைந்த நாடகவியலாளர் பாலசிங்கத்தின் அரும்பணி

அஞ்சலியுடன் நினைவு கூர்கிறது புத்தாக்க அரங்க இயக்கம்

ஈழத்தின் நீண்ட நெடிய நாடக வரலாற்றுப் புலத்தில் நாடகத்துறையில் நீண்டகாலம் தன்னை அர்ப்பணித்துப் பணியாற்றிய அரங்கச் செயற்பாட்டாளர் கோப்பாய் பாலசிங்கம் இயற்கை எய்தியுள்ளார். பாலசிங்கத்தின் இழப்பு ஈழத்து நாடகத்துறையில் பேரிழப்பாகும். ஒடுக்கப்பட்ட மக்களின் குரலாக ஒய்வின்றி உழைத்த அரங்கவியலாளனுக்கு புத்தாக்க அரங்க இயக்கத்தின் அஞ்சலியைத் தெரிவித்துக் கொள்கின்றோம். புத்தாக்க அரங்க இயக்கத்தின் நிர்வாகப் பணிப்பாளர் எஸ்.ரி. அருள்குமரன் ஆற்றுகை இணைப்பாளர்கள், ஆற்றுகை யாளர்கள் சார்பில் வெளியிட்ட இரங்கல் குறிப்பில் இவ்வாறு தெரிவித்துள்ளார். அவர் அதில் மேலும் கூறியுள்ளவை வருமாறு:-

ஈழத்து தமிழ் நாடகச் செயற்பாட்டுடன் தன்னை இறுகப்பிணைத்துக்கொண்டு, போராட்ட காலங்களிலும் அதற்கு முன்னரும் பின்னருமான காலங்களிலும் மக்களுடன் மக்களாக

கலந்துசெயற்பட்ட அரங்கச் செயற்பாட்டாளர் பாலா தனது 73 ஆவது வயதில் இயற்கை எய்தினார் இவர் நாடக எழுத்தாளர், நெறியாளர், நாடகவிமர்சகர் எனப் பல்வேறு ஆளுமைகள் மிக்க வராக தன்னை முன்றிறுத்தி இறுதிவரை ஊக்கமுடன் பணியாற்றிய அரங்கச் செயற்பாட்டாளர் தன்னலமில்லாது, சாதாரண மக்களுக்கான நாடகச் செயற்பாட்டில் ஓயாது

எப்போதும் தீவிரமாக அவர் ஈடுபட்டு வந்துள்ளார். ஒடுக்கப்பட்ட மக்களின் அரங்க குரலாக இருந்தவர். ஈழத்து அரங்க வரலாற்றில் எண்பதுகளில் இருந்து தீவிரமான அரங்கச் செயற்பாட்டாளராக பணியாற்றியவர். தனக்கென தனித்துவமான அரங்க முறைமை ஒன்றை உருவாக்கிக் கொண்டவர். இவரது இழப்பு ஈழத்தின் அரங்கப்புலத்திற்குப் பேரிழப்பாகும். மாபெரும் மக்கள் நாடகக் கலைஞனுக்கு எமது ஆழ்ந்த இரங்கலையும் அஞ்சலியையும் தெரிவித்து கொள்கின்றோம். - என்று உள்ளது.

சித்தங்கேணியில் விபத்து ஒருவர் பரிதாபமாகச் சாவு!

சித்தங்கேணியில் இடம்பெற்ற விபத்தில் ஒருவர் உயிரிழந்துள்ளார் எனத் தெரிவிக்கப்படுகின்றது. வட்டுக்கோட்டையில் இருந்து சித்தங்கேணி நோக்கி சென்ற மோட்டார் சைக்கிளும், சித்தங்கேணியில் இருந்து வட்டுக்கோட்டை பக்கமாகச் சென்ற சைக்கிளும் மோதியே இந்த விபத்து சம்பவித்துள்ளது. இந்நிலையில் விபத்திற்குள்ளான இருவரும் யாழ். போதனா வைத்தியசாலையில் சேர்க்கப்பட்டு சிகிச்சை பெற்று வந்த நிலையில் நேற்று ஒருவர் உயிரிழந்துள்ளார். வட்டுக்கோட்டையைச் சேர்ந்த நாகராசா சிறீஸ்குமார் (வயது 42) என்ற நபரே இவ்வாறு உயிரிழந்துள்ளார். இச்சம்பவம் தொடர்பாக வட்டுக்கோட்டை பொலிஸார் மேலதிக விசாரணைகளை மேற்கொண்டு வருகின்றனர்.

தமிழக முதல்வர் இலங்கை மக்களிடையே பிளவை உண்டாக்க முயற்சி என்ற தோற்றத்தைக் காட்ட எத்தனிக்கிறார் சுமந்திரன்

விடுதலை சிறுத்தைகள் கட்சி நாடாளுமன்ற உறுப்பினர் ரவிக்குமார் குற்றச்சாட்டு



இலங்கையில் தமிழர்கள் மட்டுமல்லாது அனைத்துத் தரப்பு மக்களுக்கும் தமிழக அரசு உதவ வேண்டும் என்று தமிழ்த் தேசியக் கூட்டமைப்பினர் கோரிக்கை விடுத்த நிலையில், இந்த கருத்தை அவர்கள் மறுபரிசீலனை செய்யவேண்டும் என்று விடுதலை சிறுத்தைகள் கட்சியைச் சேர்ந்த நாடாளுமன்ற உறுப்பினர் ரவிக்குமார் கூறியுள்ளார்.

இதுதொடர்பாக அவர் வெளியிட்டுள்ள அறிக்கையில் கூறப்பட்டிருப்பவை வருமாறு:

இலங்கையில் தமிழ் மக்களுக்கு மட்டும் தமிழக அரசு உதவிகளை வழங்கினால் பிளவு ஏற்படும் என்றும், இலங்கை மக்கள் அனைவருக்கும் உதவ வேண்டும் என்றும் தமிழ்நாடு முதல்வர் அவர்களுக்கு தமிழ்த் தேசியக் கூட்டமைப்பு வேண்டுகோள் விடுத்திருக்கிறது.

இலங்கையில் ஏற்பட்டுள்ள பொருளாதார நெருக்கடி காரணமாக கடுமையான போராட்டங்கள் இலங்கை முழுவதும் நடைபெற்று வருகின்றன. அனைத்து மக்களுக்கும் இந்த பாதிப்பு ஏற்பட்டிருப்பதால் போராட்டக் களத்தில் அங்கங்கே இன வேறுபாடற்றி மக்கள் ஒன்றாகத் திரண்டு தமது எதிர்ப்பைக் காட்டி வருகின்றனர்.

இதனிடையே இலங்கை அரசுக்கு பல்வேறு நாடுகளும் உதவிகளைச் செய்து வருகின்றன. இந்திய அரசும் பல்வேறு உதவிகளைச் செய்து கொண்டிருக்கிறது.

ஆனால் ஏற்கனவே இருக்கும் இனப்பாகுபாடு காரணமாக இந்த நிவாரணம் அனைத்துத் தரப்பு மக்களுக்கும் சமமாக சென்று சேர வாய்ப்பில்லை.

இதனால் தமிழர்கள் அதிக அளவில் பாதிக்கப்படும் சூழல் உள்ளது. இதை உணர்ந்துதான் தமிழ் மக்களுக்கு நேரடியாக உதவிகளைச் செய்வதற்கு இந்திய அரசின் அனுமதியைத் தமிழ்நாடு முதலமைச்சர் கோரியிருந்தார். அதற்கு இதுவரை மத்திய அரசு அனுமதி வழங்கவில்லை.

இதற்கிடையே தமிழ்த் தேசியக் கூட்டமைப்பைச் சேர்ந்த சுமந்திரன் ஊடகங்களில் ஒரு கருத்தை வெளியிட்டிருக்கிறார்.

அதில், பாரிய நெருக்கடிகளுக்கு முகமாகுத்திருக்கும் தமிழ் மக்களுக்கு அவசியமான உதவிகளை வழங்க முன்வந்த தமிழக முதலமைச்சர் எம்.கே.ஸ்டாலினுக்கு முதலில் நன்றி கூறுகின்றோம். ஆனால் தற்போது இலங்கையில் வாழும் அனைத்து மக்களும் உணவுப் பற்றாக்குறை உள்ளிட்ட பல்வேறு சிக்கல்களை எதிர் நோக்கி இருக்கிறார்கள்.

“அது மாத்திரமன்றி சிங்கள மக்கள் தமிழ் மக்களிடம் மன்னிப்புக் கோரும் நிலை உருவாகி இருப்பதுடன் அனைவரும் ஒன்றிணைந்து தமது உரிமைகளுக்காகப் போராடுகின்றார்கள். எனவே, ஒரு சுமுகமான சூழ்நிலை

உருவாகி வரும் போது தமிழ் மக்களுக்கு மாத்திரம் உதவிகளை வழங்குவது இனங்களுக்கிடையில் பிளவுகளை ஏற்படுத்திவிடும்.

“ஆகவே, நெருக்கடிகளுக்கு முகமாகுத்திருக்கும் ஒட்டுமொத்த இலங்கை மக்களுக்கும் உதவிகளை வழங்குமாறு அவரிடம் வேண்டுகோள் விடுக்கின்றேன் - என்று சுமந்திரன் குறிப்பிட்டுள்ளார்.

தமிழ் முற்போக்குக் கூட்டணியின் தலைவர் மனோ.கணேசனும் இதே கருத்தை டுவிட்டர் மூலமாகப் பகிர்ந்திருக்கிறார்.

இந்தக் கருத்துக்கள் அவர்களது தொலைநோக்குப் பார்வையைக் காட்டுகின்றனவா அல்லது அவர்களுக்கு சிங்கள அரசியல் கட்சிகள் மூலமாகத் தரப்பட்டிருக்கும் அழுத்தத்தை வெளிப்படுத்துகின்றனவா? என்ற கேள்வி எழுகிறது.

இலங்கை அரசு ஒரு பேரினவாத அரசு என்பதையோ, அந்தத் தன்மை இந்த நெருக்கடி காலத்திலும் மாறி விடவில்லை என்பதையோ தமிழ்த் தேசியக் கூட்டமைப்பின் தலைவர்கள் மறுக்கமாட்டார்கள். இலங்கை அரசின் இனவாதத் தன்மை கட்டமைப்பு ரீதியாக உறுதிப்படுத்தப்பட்டு இருக்கிறது.

எனவே அரசின் திட்டங்கள், நிவாரண உதவிகள் எதுவாக இருந்தாலும் அந்த கட்டமைப்பின் ஊடாகத்தான் செயல்படுத்தப்படும். எனவே தமிழ் மக்கள் அதில் புறக்கணிக்கப்படுவார்கள் என்பது மறுக்க முடியாத உண்மையாகும்.

இதனைப் புரிந்துகொண்டிருப்பதால்தான் தமிழ்நாடு முதலமைச்சர் ஈழத்தமிழ் மக்களுக்கு நேரடியாக உதவ வேண்டும் என்று கோரிக்கை விடுத்திருக்கிறார். இது ஈழத் தமிழ் மக்களின்

உரிமைகள் பாதுகாக்கப்பட வேண்டும் என்பதை வலியுறுத்துவதே ஆகும்.

தமிழ் கூட்டமைப்பின் தலைவர்கள் தெரிவித்திருக்கும் கருத்து இப்போது ஏற்பட்டிருக்கும் நெருக்கடியின் காரணமாக இன வேற்றுமைகள் மறைந்து மக்களுக்கு இடையே ஒற்றுமை ஏற்பட்டு விட்டது போலவும், அதன் காரணமாக இலங்கை அரசும் தனது தன்மையை மாற்றிக் கொண்டு விட்டது போலவும் ஒரு மாயத் தோற்றத்தை உருவாக்குகிறது. அதுமட்டுமின்றி தமிழ்நாடு அரசு எடுத்திருக்கும் முன் முயற்சியைத் தடுப்பதாகவும் இருக்கிறது.

பேரினவாதத்தால் மூளைச்சலவை செய்யப்பட்டிருக்கும் சிங்கள மக்களின் வெறுப்பைக் குறைக்க அரசுக்கு நெருக்கடி ஏற்பட்டிருக்கும் இந்தச் சூழலில் போராட்ட களத்தில் தமிழர்களும் சிங்கள மக்களோடு ஒன்றிணைந்து நிற்கவேண்டும். ஆனால் அதே நேரத்தில் தமது உரிமைகளை அவர்கள் விட்டுக்கொடுத்து விடக்கூடாது. தமிழ்நாடு அரசின் வழியாக இந்திய அரசை வலியுறுத்தி அதற்கான அழுத்தத்தை இலங்கை அரசுக்குக் கொடுக்கவேண்டும். அதற்கு உகந்த தருணம் இது.

வடக்கு மாகாண சபையும் இலங்கை அரசால் முடக்கப்பட்டுள்ள நிலையில் இதுவே தமிழ்த் தேசியக் கூட்டமைப்பின் முன்னுரிமையாக இருக்கவேண்டும். இந்த உண்மைகள் தெரிந்திருந்தும் தமிழ்த் தேசியக் கூட்டமைப்பு இப்படி கருத்து தெரிவித்திருப்பது அதிர்ச்சி அளிக்கிறது.

இது, தமிழ்நாடு அரசு இனி ஈழத்தமிழர் பிரச்சினையில் தலையிட்டு எந்த கருத்தையும் சொல்ல இடமில்லாமல் ஆக்குவதோடு தமிழ்நாடு முதலமைச்சர் இலங்கை மக்களிடையே பிளவை உண்டாக்குகிறார் என்ற அவதூறுக்கும் வழிகோலுகிறது. தமிழ்த் தேசியக் கூட்டமைப்பினர் தமது கருத்தை மறுபரிசீலனை செய்யவேண்டும் - என்று கூறியுள்ளார்.

தமிழர் விடுதலைக் கூட்டணியின் உள் குத்து வெட்டு நீடிக்கின்றது

தமிழர் விடுதலைக் கூட்டணியின் பிரச்சினை முடிவுக்கு வந்தது என ஆனந்தசங்கரி கூறுகின்றார்.

ஆனால் கட்சியின் பிரச்சினை தற்போதே ஆரம்பித்துள்ளது எனவும் அக்கட்சியின் தலைவர் தாமே எனவும் தம்பையா ராஜலிங்கம் தெரிவித்தார்.

நேற்று முன்தினம் யாழ்ப்பாணம் அமையத்தில் இடம்பெற்ற ஊடக சந்திப்பிலேயே அவர் இதனைத் தெரிவித்தார். அவர் மேலும் தெரிவிக்கையில் -

நேற்று முன்தினம் (சனி) தமிழர் விடுதலைக் கூட்டணியின் செயலாளர் நாயகம் என்று தன்னை விளம்பரப்படுத்திக் கொண்டு இருக்கின்ற ஆனந்த சங்கரி மத்திய செயற்குழுக் கூட்டத்தைக் கூட்டி இருந்தார்.

நான் தான் அந்தக் கட்சியினுடைய தலைவர். அதில் எந்த மாற்றமும் இல்லை. ஒரு கூட்டத்தை கூட்டுவதாக இருந்தால் முதலிலேயே தலைவருடன் கலந்தாலோசிக்க வேண்டும். என்னுடன் கலந்தாலோசிக்காமல் கூட்டத்தை நடத்தினால் யாப்புக்கு முரணானது.

இப்போது கட்சிப் பிரச்சினை



முடிவுக்கு வந்தது என ஆனந்த சங்கரி கூறுகின்றார். ஆனால் கட்சியின் பிரச்சினை தற்போதே ஆரம்பித்துள்ளது.

தலைவராகத் தெரிவு செய்யப்பட்டவர் மத்தியகுழு உறுப்பினர் அல்லர். அவர் பொதுச்சபை உறுப்பினர். மத்திய செயற்குழுவில் இல்லாத ஒருவர் அழைக்கப்பட்டு தலைவராக தெரிவு செய்யப்பட்டிருக்கின்றார்.

நேற்றையே கூட்டம் தேர்தல் திணைக்களத்தால் ரத்துச் செய்யப்படும் என்பதில் தீடகாத்திரமான நம்பிக்கை கொண்டுள்ளோம். இது சம்பந்தமாக உடனடியாக நாங்கள் தேர்தல் திணைக்களத்திற்கு அறிவித்து நடவடிக்கை எடுக்க இருக்கிறோம். தமிழர் விடுதலைக் கூட்டணியின் அன்றும் இன்றும் தலைவர் நானே - என்றார்.

சைவப்புலவர் பரீட்சைகளுக்கு தோற்று வோருக்கு சமய தீட்சை

அகில இலங்கைச் சைவப்புலவர் சங்கத்தினால் நடத்தப்படவுள்ள சமயதீட்சை வழங்கும் நிகழ்வு எதிர்வரும் 17 ஆம் திகதி ஞாயிற்றுக்கிழமை காலை 6.30 மணி தொடக்கம் இல.18, குமாரசாமி வீதி, யாழ்ப்பாணம் பல்கலைக்கழகம் முன்பாக ஸ்ரீ சிவகுருநாதகுருபீடம் வேதாந்த மடத்தில் அகில இலங்கை சைவப்புலவர் சங்க தலைவர் சைவப்புலவர் சிகா.கமலநாதன் தலைமையில் எட்டாவது குருபீடாதிபதி ஸ்ரீ வேதவித்தியாசகர் சுவாமிகள் திருமுன்னிலையில் வரணி ஆதீனம் தீட்சாகுரு சிவஸ்ரீ. கு.வீரசிங்கக்குருக்களால் வழங்கப்படவுள்ளது

தீட்சை பெறுபவர்கள் ஒரு செம்பு, பூக்கள், மலர்மாலை, சமித்துக்கள், குருதட்சணை

என்பன கொண்டு வருதல் வேண்டும்.

சைவப்புலவர், இளஞ் சைவப்புலவர் பரீட்சைக்கு விண்ணப்பித்து, இதுவரை சமய தீட்சை பெற்றுக்கொள்ளாதவர்கள் தவறாது கலந்து கொள்ள வேண்டும். சமயதீட்சை பெற்றுக்கொள்ளாதவர்கள் பரீட்சைக்கு தோற்றமுடியாது என அகில இலங்கை சைவப்புலவர் சங்கச் செயலாளர் தெரிவித்துள்ளார்.

எனவே தீட்சை தொடர்பான பதிவுகள் மேலதிக விவரங்களைச் சமயப்பிரசாரச் செயலாளர் சைவப்புலவர் திருமதி கவிதா கதீரமலை 0776975434 தொலைபேசி இலக்கத்துடன் தொடர்பு கொண்டு பெற்றுக் கொள்ள முடியும் எனவும் தெரிவிக்கப்பட்டது.

வடக்கு ஆளுநரின் இணைப்புச் செயலர் பதவிக்கு இமெல்டா சுகுமார் நியமனம்

(ந.லோகதயாளன்)

யாழ்ப்பாணம், ஏப்.12 வடக்கு மாகாண ஆளுநர் ஜீவன் தியாகராஜாவின் இணைப்புச் செயலாளராக இமெல்டா சுகுமார் நியமிக்கப்பட்டுள்ளார். ஆளுநரின் தனிப்பட்ட உத்தியோகத்தர் பட்டியலில் நியமிக்கப்படும் ஆளணி மூலமே இந்த நியமனம் வழங்கப்படுகின்றது.

திருமதி. இமெல்டா சுகுமார் முல்லைத்தீவு, யாழ்ப்பாணம், வவுனியா மாவட்டங்களின் அரசு அதிபராக பணியாற்றியமையுடன் ஓய்வின் பின்னர் நாட்டில் நல்லாட்சி அரசின் காலத்துக்கு இடையே பிரதமர் மஹிந்த ராஜபக்ஷவின் 52 நாட்கள் ஆட்சி ஏற்பட்டபோது நாடாளுமன்ற உறுப்பினர் காதர் மஸ்தான் வகித்த அமைச்சின் இணைப்புச் செயலாளராகவும் பணியாற்றினார்.

பொருளாதார அரசியல் நெருக்கடிக்குள் நாட்டைத் தள்ளியுள்ளது கோட்டா அரசு

கடுமையாகச் சாடுகின்றார் ரணில் விக்கிரமசிங்க

திறமையற்ற கோட்டாபய அரசாங்கம் இலங்கையைப் பொருளாதார அரசியல் நெருக்கடிக்குள் தள்ளியுள்ளது என குற்றம்சாட்டியுள்ள முன்னாள் பிரதமர் ரணில் விக்கிரமசிங்க, அரசாங்கத்தின் முழுமையான தோல்வி, மக்களை நீண்ட வரிசைகளில் நிற்கவேண்டிய நிலையை ஏற்படுத்தியுள்ளது எனவும் தெரிவித்துள்ளார்.

எங்கள் அரசாங்கத்தின் காலத்தில் பொருளாதார நெருக்கடி ஒருபோதும் ஏற்படவில்லை. எங்கள் அரசாங்கத்தின் காலத்தில் அத்தியாவசிய பொருள்களைக் கொள்வனவு செய்வதற்காக மக்கள் வரிசைகளில் நிற்கவில்லை என அவர் தெரிவித்துள்ளார்.

மக்கள் வீதியில் இறங்குவதற்கு ஏதாவது காரணமிருக்கவேண்டும். நாட்டின் கோட்டாபய ராஜபக்ஷ அரசாங்கத்தின் திறமையின்மை காரணமாகவே இவை அனைத்தும் இடம்பெறுகின்றன என ரணில் விக்கிரமசிங்க ஏ.என்.ஐ. செய்தி நிறுவனத்துக்குத் தெரிவித்துள்ளார்.

நான் பிரதமராக இருந்த வேளை

நாட்டின் பொருளாதாரம் திறமையான நிலையிலிருந்தது. இந்த அரசாங்கத்தின் திறமையின்மை மக்களை வீதிக்கு கொண்டுவந்துள்ளது என அவர் தெரிவித்துள்ளார்.

சர்வதேச நாணய நிதியத்தின் உதவியை முன்சூட்டியே பெறாதமை குறித்துக் கருத்து தெரிவித்துள்ள முன்னாள் பிரதமர், உரிய தருணத்தில் நடவடிக்கைகளை எடுக்காதமைக்காக தற்போதைய அரசாங்கத்தைக் கடுமையாகச் சாடினார்.

அரசாங்கம் சர்வதேச நாணய நிதியத்தை நாடினால் கூடபயனளிக்கக்கூடிய நிவாரணம் கிடைப்பதற்கு நீண்டகாலம் ஆகும் என அவர் தெரிவித்துள்ளார்.

இந்தியா இலங்கைக்கு தன்னால் முடிந்தளவிற்கு உதவி வழங்கியுள்ளது. இந்தியா நிதிதொடர்பற்ற விதத்தில் உதவிகளை வழங்கும் அதேவேளை இந்தியாவின் ஆதரவின் விளைவுகள் எவ்வாறு உள்ளன என்பதை பொறுத்திருந்தே பார்க்கவேண்டும் என அவர் குறிப்பிட்டுள்ளார்.

இந்த அரசாங்கத்தின் கீழ் நாட்டிற்கு

சீனாவிடமிருந்து முதலீடுகள் எவையும் கிடைக்கவில்லை என முன்னாள் பிரதமர் தெரிவித்துள்ளார்.

பொருளாதார நெருக்கடி அரசியல் நெருக்கடியாக மாறியுள்ளது. தற்போது இடம்பெறுவது நாட்டிற்கு பேரழிவு என ரணில் விக்கிரமசிங்க தெரிவித்துள்ளார்.

இரண்டு வருடங்களாக நாடு பொருளாதார விடயங்களை அலட்சியம் செய்தது எனவும் அவர் குறிப்பிட்டுள்ளார்.

எங்கள் ஆட்சிமுடிவிற்கு வந்தவேளை கடன்களைச் செலுத்துவதற்கு பணமிருந்தது எனவும் ரணில் விக்கிரமசிங்க சுட்டிக்காட்டினார்.

பொருளாதாரம் வீழ்ச்சியடைகின்றது, ஆனால் நாட்டில் அரசாங்கம் இல்லை எனத் தெரிவித்துள்ள முன்னாள் பிரதமர், கடந்த இரண்டு வாரங்களில் அரசாங்கம் சர்வதேச நாணய நிதியத்தின் உதவியை நாடத் தீர்மானித்துள்ளது, ஆனால் இதற்கு நீண்ட காலம்



பிடிக்கலாம் எனவும் தெரிவித்துள்ளார்.

அதற்கு முன்னர் நாங்கள் வளங்கள் அற்ற நிலைக்குத் தள்ளப்படுவோம் எனவும் அவர் முன்னெச்சரிக்கை விடுத்தார்.

அரசாங்கத்தின் கையிருப்பில் போதியளவு நிதியிருப்பதாக தெரியவில்லை. தற்போது அரசாங்கம் கட்டணங்களை செலுத்துவதற்காக முன்னணி ஏற்றுமதி நிறுவனத்திடமிருந்து பணத்தை பெறுகின்றது எனவும் அவர் தெரிவித்துள்ளார்.

மேமாதத்தின் இரண்டாவது வாரத்தில் எரிபொருள் கொள்வனவிற்கான இந்தியாவின் கடன் முடிவிற்கு வரும். அதன் பின்னர் நாங்கள் மிகவும் நெருக்கடியான நிலையை எதிர்கொள்ளப் போகின்றோம் எனவும் அவர் தெரிவித்துள்ளார்

அரசியல் நெருக்கடியைத் தீவிரப்படுத்தினால் பொருளாதாரப் பாதிப்பு மேலும் மோசமடையும்

அதனால் நம்பிக்கையில்லாப் பிரேரணைக்கு ஆதரவு இல்லை என்கிறார் திஸ்ஸ விதாரண



கொழும்பு, ஏப்ரல் 12

நாடாளுமன்றில் சுயாதீனமாக செயற்படும் தரப்பினர் அரசாங்கத்திற்கு எதிரான நம்பிக்கையில்லாப் பிரேரணைக்கு ஆதரவு வழங்கப் போவதில்லை. அரசியல் நெருக்கடியை தீவிரப்படுத்தி பொருளாதார நெருக்கடியை மேலும் மோசமாக்க விரும்பவில்லை என லங்கா சம சமாஜ கட்சியின் தலைவரும் நாடாளுமன்ற உறுப்பினருமான பேராசிரியர் திஸ்ஸ விதாரண தெரிவித்தார்.

அரசாங்கத்திற்கு எதிரான நம்பிக்கையில்லாப் பிரேரணை தொடர்பில் பங்காளிக் கட்சிகள் நிலைப்பாடு குறித்து வினவிய

போதே அவர் மேற்கண்டவாறு குறிப்பிட்டார்.

அரசாங்கத்தின் தவறான பொருளாதார முகாமைத்துவத்தினால் நாடு தற்போது பாரிய நெருக்கடிகளை எதிர்கொண்டுள்ளது என்பதில் எவ்வித மாற்றுக் கருத்தும் கிடையாது.

முன்னாள் நிதியமைச்சர் பனில் ராஜபக்ஷவை 'பொருளாதார கொலையாளி' என விமர்சிப்பதில் எவ்வித தவறும் கிடையாது. பொருளாதார நெருக்கடி தற்போது அரசியல் நெருக்கடியை தீவிரப்படுத்தியுள்ளது. பொருளாதார நெருக்கடிக்கு தீர்வுகாண வேண்டுமாயின் நாட்டில் அரசியல் மற்றும் சமூக கட்டமைப்பு ஸ்திரத்தன்மையுடன்காணப்படவேண்டும். இருப்பினும் நடைமுறையில் அவ்விரண்டும் கேள்விக்குறியான தன்மையில் உள்ளன.

அரசாங்கத்திற்கு எதிராக நம்பிக்கையில்லாப் பிரேரணையை ஐக்கிய மக்கள் சக்தியினர் கொண்டு வருவள்ளனர் எனக் குறிப்பிட்ட

படுகிறது. அரசாங்கம் பதவி விலகினால் ஒன்று பொதுத்தேர்தல் இடம்பெற வேண்டும் அல்லது பொதுத்தேர்தல் இடம்பெறும் வரை இடைக்கால அரசாங்கம் ஸ்தாபிக்கப்பட வேண்டும். பொதுத்தேர்தல் ஒன்றை நடத்தும் அளவிற்கு நாட்டின் பொருளாதாரம் சீராக இல்லை என்பதால் இடைக்கால அரசாங்கத்தை ஸ்தாபிக்கு மாறு ஜனாதிபதியிடம் வலியுறுத்தினோம்.

இடைக்கால அரசாங்கத்தில் இணைந்துகொள்ள போவதில்லை என எதிர்க்கட்சியினர் குறிப்பிடுகிறார்கள். இவ்வாறான பின்னணியில் அறிவுபூர்வமாக செயற்பட வேண்டும். அரசாங்கத்திற்கு எதிரான நம்பிக்கையில்லாப் பிரேரணைக்கு தற்போது நாடாளுமன்றில் சுயாதீனமாக செயற்படும் தரப்பினர் ஒருபோதும் ஆதரவு வழங்க போவதில்லை. அரசியல் நெருக்கடியை தீவிரப்படுத்தி பொருளாதார பாதிப்பை மேலும் தீவிரப்படுத்த நாம் விரும்பவில்லை. - என்றார்.

வட்டுக்கோட்டையில் துணிகரக் கொள்ளை

நேற்று முன்தினம் அதிகாலை 2 மணியளவில் வட்டுக்கோட்டை - சித்தங்கேணி பகுதியில் உள்ள வீடு ஒன்றிலிருந்து 15 பவுண் நகை மற்றும் இரண்டரை லட்சம் ரூபா பணம் என்பன கொள்ளையிடப்பட்டுள்ளன.

இந்த வீட்டிற்குள் இருவர் உள்நுழைந்து வீட்டில் உள்ளவர்களைக் கட்டிப்போட்டுவிட்டு நகைகளையும் பணத்தையும் அள்ளிச் சென்றுள்ளனர்.

இச்சம்பவம் தொடர்பில் வட்டுக்கோட்டைப் பொலிஸ் நிலையத்தில் நிலையத்தில் முறைப்பாடு செய்யப்பட்டுள்ளது.

வட்டுக்கோட்டைப் பொலிஸார் தீவிர விசாரணைகளை மேற்கொண்டு வருகின்றனர்.

துப்பாக்கியுடன் ஒருவர் கைது

கொழும்பு கரையோரப் பொலிஸ் பிரிவில் துப்பாக்கி மற்றும் ரவைகளைத் தன்வசம் வைத்திருந்த நபர் ஒருவர் பொலிஸாரால் கைது செய்யப்பட்டுள்ளார்.

பொலிஸாருக்குக் கிடைத்த இரகசிய தகவலுக்கு அமைய சந்தேகநபரை சோதனையிட்டபோதே சந்தேகநபரிடமிருந்த துப்பாக்கியைப் பொலிஸார் கைப்பற்றியுள்ளனர்.

இதேவேளை இதற்கு முன்னர் இச்சந்தேகநபரை கஞ்சா வைத்திருந்த குற்றச்சாட்டின் அடிப்படையில் மருதாளை பொலிஸார் கைது செய்திருந்தமை குறிப்பிடத்தக்கது.

கூரிய ஆயுதத்தினால் காதலியை கொலை செய்த காதலன் கைது

கூரிய ஆயுதமொன்றினால் தாக்கப்பட்டு கொலை செய்யப்பட்ட 22 வயது பெண்ணின் சடலம் மெதிரிகிரிய - அம்பகஸ் வெவ பகுதியில் உள்ள வீடொன்றில் இருந்து மீட்கப்பட்டுள்ளது. இவ்வாறு கொலை செய்யப்பட்டுள்ள 22 வயதுடைய பெண்ணின் சடலம் பிரேதபரிசோதனைக்காக வைத்தியசாலைக்கு அனுப்பப்பட்டுள்ளதாகத் தெரிவிக்கப்பட்டுள்ளது.

இந்தப் பெண்தனது காதலனுடன்

இந்த வீட்டில் சிறிது காலம் வசித்து வந்துள்ளார் எனப் பொலிஸார் தெரிவிக்கின்றனர். சம்பவத்துடன் தொடர்புடைய சந்தேக நபர் அந்தப் பிரதேசத்தை விட்டுத் தப்பிச் சென்று அம்பகஸ் வெவ பிரதேசத்தில் தலைமறைவாகியிருந்த நிலையில் பொலிஸாரால் கைது செய்யப்பட்டுள்ளார்.

சம்பவம் தொடர்பில் பொலிஸார் மேலதிக விசாரணைகளை முன்னெடுத்து வருகின்றனர்.



கோட்டாவிிற்கு எதிரான பிரேரணையை வாசுதேவ - வீரவன்ஸ அணி ஆதரிக்காது

மாற்று நடவடிக்கைகளை முன்மொழிகிறது அக்தர்ப்பு

ஜனாதிபதி கோட்டாபய ராஜபக்ஷ விற்கு எதிரான நம்பிக்கையில்லாப் பிரேரணைக்கு ஆதரவளிக்கப் போவதில்லை என முன்னாள் அமைச்சர்களான வாசுதேவ நாணயக்கார மற்றும் விமல் வீரவன்ஸ உள்ளிட்ட ஸ்ரீலங்கா பொதுஜன பெரமுனவின் நாடாளுமன்ற உறுப்பினர்கள் தீர்மானித்துள்ளனர். ஜனாதிபதி கோட்டாபய ராஜபக்ஷ

ஷுவுக்கு எதிரான நம்பிக்கையில்லாப் பிரேரணையை கொண்டு செல்ல வேண்டாம் என பிரதான எதிர்க்கட்சியான ஐக்கிய மக்கள் சக்திக்கு அவர்கள் ஆலோசனை வழங்கியுள்ளனர் என வாசுதேவ நாணயக்கார ஆங்கில ஊடகமொன்றுக்குத் தெரிவித்தார். ஜனாதிபதி மீதான நம்பிக்கையில்லாப் பிரேரணை இந்த நேரத்தில்

பொருத்தமானதாக இருக்காது எனத் தாங்கள் கருதுகின்றனர் எனவும் அவர் தெரிவித்துள்ளார். மாறாக, ஜனாதிபதியின் அதிகாரங்களைக் குறைக்கும் வகையில் 21ஆவது திருத்தச் சட்டத்தை நாடாளுமன்றத்தில் முன்வைக்க வலியுறுத்துவோம் என நாணயக்கார தெரிவித்தார். ஏற்கனவே ஜனாதிபதியுடனும் எதிர்க்கட்சிகளுடனும் பேச்சு நடத்தி பிரேரணை

ஒன்றை முன்வைத்துள்ளதாக அவர் தெரிவித்தார். தேசிய நிறைவேற்று சபையை ஸ்தாபித்தல், கடன் கால அவகாசம் கோருதல், எந்த சலுகையையும் பெறாத அமைச்சரவையை அமைத்தல் மற்றும் 21 ஆவது திருத்தத்தை நாடாளுமன்றத்தில் சமர்ப்பித்தல் ஆகிய திட்டங்கள் அதில் அடங்குகின்றன என அவர் கூறினார்.



மதுபானசாலைகளுக்கு 13, 14 திகதிகள் பூட்டு!

அனைத்து மதுபானசாலைகளும் எதிர்வரும் 13 மற்றும் 14 ஆம் திகதிகளில் மூடப்படும் எனத் தெரிவிக்கப்படுகின்றது. புத்தாண்டை முன்னிட்டு இந்தத் தீர்மானம் எடுக்கப்பட்டுள்ளதாக அறிவிக்கப்பட்டுள்ளது.

மழையுடனான வானிலை தொடரும் என அறிவிப்பு

இலங்கையைச் சூழவுள்ள வளிமண்டலத்தில் உருவாகியுள்ள கீழ் வளிமண்டலத் தளம் பல் நிலை காரணமாக, தற்போது நிலவும் மழையுடனான வானிலை மேலும் தொடரும் என எதிர்பார்க்கப்படுகின்றது. வளிமண்டலவியல் திணைக்களம் இதனைத் தெரிவித்துள்ளது.

கரிக்கக் கூடிய சாத்தியம் காணப்படுகின்றது.

இடியுடன் கூடிய மழை பெய்யும் வேளைகளில் அப் பிரதேசங்களில் தற்காலிகமாக பலத்த காற்றும் வீசக்கூடும். மின்னல் தாக்கங்களினால் ஏற்படக்கூடிய பாதிப்புகளைக் குறைத்துக் கொள்ள தேவையான முன்னெச்சரிக்கை நடவடிக்கைகளை எடுத்துக் கொள்ளுமாறு பொதுமக்கள் அறிவுறுத்தப்படுகின்றார்கள்.

மேல், சப்ரகமுவ, மத்திய, வடமேல், வடக்கு மற்றும் வடமத்திய மாகாணங்களிலும் காலி, மாத்தலை மற்றும் திருகோணமலை மாவட்டங்களிலும் சில இடங்களில் 100 மி.மீ க்கும் அதிகமான பலத்த மழைவீழ்ச்சி எதிர்பார்க்கப்படுகின்றது. நாட்டின் ஏனைய பிரதேசங்களில் சில இடங்களில் 75 மி.மீ. அளவான ஓரளவு பலத்த மழைவீழ்ச்சி எதிர்பார்க்கப்படுகின்றது.

சூரியனின் தொடர்பான வடதிசை நோக்கிய இயக்கத்தின் காரணமாக இவ்வருடம் ஏப்ரல் மாதம் 5 ஆம் திகதியிலிருந்து 15 ஆம் திகதி வரை அது இலங்கையின் அகலாங்குளுக்கு நேராக உச்சம் கொடுக்கவுள்ளது. நேற்று (11ஆம் திகதி) உலுக்குலம், அனுராதபுரம் புதிய நகரம், கைநட்டம மற்றும் பலுகொல்லேவ ஆகிய பிரதேசங்களுக்கு மேலாக நண்பகல் 12.11 அளவில் சூரியன் உச்சம் கொடுத்தது.

தென் மாகாணத்தில் காற்றின் வேகமானது அவ்வப்போது மணித்தியாலத்துக்கு 40-50 கிலோ மீற்றர் வரை அதி

ஒட்டுசுட்டான் பிரதேசத்தில் மின்னல் தாக்கி வீடு சேதம்

முல்லைத்தீவு மாவட்டத்தின் ஒட்டுசுட்டான் பிரதேச செயலாளர் பிரிவுக்குட்பட்ட வித்தியாபுரம் பகுதியில் நேற்று முன்தினம் மாலை மின்னல் தாக்கியதில் வீடொன்று சேதமடைந்துள்ளது. அத்துடன், வீட்டு மின்னணைப்பு பாதிக்கப்பட்டது. வீட்டில் பயன்படுத்தப்பட்ட இலத்திரனியல் பொருள்கள் பலவும் சேதமடைந்துள்ளன.

முல்லைத்தீவு மாவட்டத்தில் மழையுடனான காலநிலை நிலவிவருகின்ற நிலையில் இந்த மின்னல் தாக்கம் நிகழ்ந்துள்ளது சம்பவம் தொடர்பில் விசாரித்தறிந்த அனர்த்த முகாமைத்துவப் பிரிவு அதிகாரிகள், வீட்டுக்காரர்களுக்கான இழப்பீடுகளை வழங்க ஏற்பாடு செய்து வருகின்றனர் எனத் தெரிவிக்கப்பட்டது.

ஐஸ் போதைப்பொருளுடன் நெடுந்தீவில் மூன்று பேர் கைது

நெடுந்தீவு கடற்படையினரால் நேற்று அதிகாலை 2.30 மணியளவில் நெடுந்தீவு கடலில் வைத்து ஒரு கிலோகிராம் ஐஸ் போதைப்பொருளுடன் மூவர் கைது செய்யப்பட்டுள்ளனர்.

நெடுந்தீவு கடற்படையினருக்கு கிடைத்த இரகசிய தகவலை அடுத்து மேற்கொள்ளப்பட்ட சுற்றி வளைப்பின் போதே இந்த மூவரும் கைது செய்யப்பட்டுள்ளனர்.

சந்தேக நபர்களிடம் மேற்கொண்ட விசாரணைகளின் அடிப்படையில் இருவர் நாச்சிக்குடாப் பகுதியைச் சேர்ந்தவர்கள் எனவும், ஒருவர் கொடிகா மத்தைச் சேர்ந்தவர் எனவும் தெரியவந்துள்ளது.

மேலதிக விசாரணைகளின் பின்னர் கடற்படையினர் அவர்களை நெடுந்தீவு பொலிஸ் நிலையத்தில் ஒப்படைக்கவிருந்தனர்.



கோட்டா அரசுக்கு எதிராக பிரிட்டனிலும் கவனவீர்ப்பு!

பிரித்தானியாவின் ஹென்லி பிரதேசத்தில் வசிக்கும் இலங்கையர்கள், நேற்றைய தினம் கவனவீர்ப்பு ஆர்ப்பாட்டத்தில் ஈடுபட்டனர்.

இலங்கையின் ஜனாதிபதி, பிரதமர் மற்றும் அமைச்சர்களை உடனடியாக இராஜினாமா செய்து, நாட்டை கட்டியெழுப்பக்கூடிய அரசாங்கத்திடம் ஒப்படைக்குமாறு ஆர்ப்பாட்டக்காரர்கள் வலியுறுத்தினர்

இலங்கை அரசாங்கத்தின் ஊழல் ஆட்சிக்கு எதிராக உள்ள நாட்டிலும் வெளிநாடுகளிலும் மக்கள் ஆர்ப்பாட்டங்களில் இறங்கியுள்ளனர்.

இதேவேளை, நேற்று முன்தினம் ஆஸ்திரேலியா - மெல்போரன் நகரிலும், ஜப்பான் - டோக்கியோ நகரிலும், கடந்த வாரம் ஸ்கொட்லாந்தின் பேர்த் மற்றும் டண்டி மற்றும் ரஷ்யாவின் செயின்ட் பீட்டர்ஸ் பேர்க்கிலும் இலங்கையர்கள் தங்கள் தாயகத்தைப் பாதுகாக்கக் கோரிப் போராட்டங்களை முன்னெடுத்தியிருந்தமை குறிப்பிடத்தக்கது.

விக்டோரியா நீர்த்தேக்கத்தில் மிகந்த பெண் ஒருவரின் சடலம்

மகாவலி ஆற்றின் விக்டோரியா நீர்த்தேக்கத்தில் அடையாளம் காணப்படாத பெண்ணொருவரின் சடலமொன்று மீட்கப்பட்டுள்ளது. தலாத்துஓயா பொலிஸ் பிரிவினருட்பட்ட பகுதியிலே இந்தச் சடலம் மீட்கப்பட்டுள்ளதாக தெரிவிக்கப்படுகிறது.

தலாத்துஓயா பொலிஸ் நிலையத்திற்கு கிடைத்த தகவலையடுத்து சடலம் மீட்கப்பட்டுள்ளதாக

பொலிஸார் தெரிவித்தனர்.

உயிரிழந்தவர் 40 மற்றும் 45 வயதுக்கு இடைப்பட்டவர் எனவும், அவர்வெள்ளை மற்றும் சிவப்பு கலந்த சட்டை மற்றும் வெள்ளை பாவாடை அணிந்திருந்தார் எனவும், அவரது அடையாளம் உறுதிப்படுத்தப்படவில்லை எனவும் பொலிஸ் தெரிவித்தனர்.

'மொட்டு'வில் நாமலுக்கு முக்கிய பொறுப்பு; பஸிலுக்கு வெட்டு!

முன்னாள் அமைச்சர் நாமல் ராஜபக்ஷ, ஸ்ரீலங்கா பொதுஜன முன்னணி கட்சியை முன்னெடுத்துச் செல்லும் பொறுப்பை ஏற்கவுள்ளார் என்று தெரிய வருகின்றது.

இதன் முதல் கட்டமாக நாமல் ராஜபக்ஷ அக்கட்சியின் ஒருங்கிணைப்பாளராக நியமிக்கப்படவுள்ளார் என்று தென்னிலங்கை ஊடகங்கள் செய்தி வெளியிட்டுள்ளன.

இதன் பின்னர் ஸ்ரீலங்கா பொதுஜன முன்னணியின் ஸ்தாபகரான பஸில் ராஜபக்ஷ இதுவரை செய்து வந்த கட்சியின் விரிவாக்கப் பணிகளை நாமல் ராஜபக்ஷ மேற்கொள்

வார் எனக் கூறப்படுகின்றது. நாட்டின் தற்போதைய பொருளாதார நெருக்கடியால் பொதுஜன முன்னணியின் அரசியல் செயற்பாடுகள் எந்தப்பித்துள்ளன. இதன் காரணமாக

அந்தக் கட்சியை மறுசீரமைக்கும் அடிப்படைப் பொறுப்பு நாமல் ராஜபக்ஷவுக்கு வழங்கப்பட்டுள்ளது என அந்தச் செய்தியில் தெரிவிக்கப்பட்டுள்ளது.

மக்களின் ஆர்ப்பாட்டத்தை மதிக்கின்றேன்; எதிரணியின் ஆட்டத்தை வெறுக்கின்றேன்

'மொட்டு' அரசைக் கவிழ்க்கவே முடியாது என நாமல் சவால்



மக்களின் ஆர்ப்பாட்டங்களை நான் மதிக்கின்றேன். ஆனால், நாட்டின் பொருளாதார நெருக்கடி நிலைமையைப் பயன்படுத்தி எதிர்க்கட்சியினர் போடும் ஆட்டங்களை நான் வெறுக்கின்றேன். அவர்கள் என்னதான் ஆட்டங்கள் போட்டாலும் ஸ்ரீலங்கா பொதுஜன முன்னணியின் ஆட்சியைக் கவிழ்க்க முடியாது.

- இவ்வாறு முன்னாள் அமைச்சரான நாமல் ராஜபக்ஷ எம்.பி. தெரிவித்தார். ஜனாதிபதியையும் அரசையும் வீட்டுக்குச் செல்லுமாறு கோரும் எதிர்க்கட்சியினரும், அவர்களின் ஆதரவாளர்களும் மாற்று ஏற்பாடுகள் தொடர்பில் ஏன் மெளனம் காக்கின்றனர் எனவும் அவர் கேள்வி எழுப்பினார்.

எதிர்க்கட்சியினருக்குள் ஒற்றுமை இல்லை எனவும், அவர்கள் அரசுக்கு எதிராகப் பொங்குவதால் எவ்வித பயனும் ஏற்படாது எனவும் அவர் கூறினார்.

நாட்டின் இன்றைய நெருக்கடி நிலைமைக்கு ஸ்ரீலங்கா பொதுஜன முன்னணி அரசால் தான் தீர்வு காணமுடியும் எனவும் நாமல் எம்.பி. சுட்டிக்காட்டினார்.

ஸ்ரீலங்கா பொதுஜன முன்னணி தலைமையிலான அரசு கூட்டணியுடன் எதிர்க்கட்சிகளும் இணைந்து செயற்பட்டால் அது நாட்டுக்கும் மக்களுக்கும் நன்மையளிக்கும் எனவும் அவர் மேலும் தெரிவித்தார்.

ஜனாதிபதி ஆட்சி முறைமை ...

(02 ஆம் பக்கத் தொடர்ச்சி)
நேற்று காலை யில் கூட சுதந்திரக்கட்சியின் தலைவர் முன்னாள் ஜனாதிபதி மைத்திரிபால சிறிசேன இவ்விடயங்கள் குறித்துத் தொலைபேசியில் நீண்டநேரம் தம்மோடு கலந்துரையாடினார் என்பதை தெரியப்படுத்தினார் சுமந்திரன்.

அதேபோல அனூர பிரியதர்ன யாப்பா உட்பட்ட சுயாதீன அணியினர் தம்மோடு பேச்சு நடத்தி இருப்பதையும், ஜே.வி.பி. மற்றும் வாசுதேவ தரப்பினரும் தம்மோடு உரையாடி வருகின்றமையும் சுமந்திரன் சுட்டிக்காட்டினார்.

பிரதான எதிர்க்கட்சியான ஜக்கிய மக்கள் சக்தி, முஸ்லிம் கட்சிகள், மலையக கட்சிகளோடு தான் தொடர்ந்து கலந்துரையாடி வருகின்றமையைச் சுட்டிக்காட்டிய சுமந்திரன், இன்றைய நிலையில் நிறைவேற்று அதிகார ஜனாதிபதி ஆட்சி முறைமையை ஒழிக்கும் நடவடிக்கையை அரசுத் தரப்பு தானே முன்வந்து முன்னெடுப்பதாக அறிவித்து, அதனை மேற்கொள்வது தான் சரியான தீர்வாக இருக்கும் என்றார்.

அதை ஏற்றுக்கொண்ட பிரதமர் மஹிந்த ராஜபக்ஷ, ஏற்கனவே நிறைவேற்று அதிகார ஜனாதிபதி முறை ஒழிக்கப்பட வேண்டும் என்பதை ஜனாதிபதி கோட்டாபய ராஜபக்ஷவே குறிப்பிட்டு இருக்கின்றார் என்று சொன்னார்.

எனினும், அவர் மக்களால் தெரிவு செய்யப்பட்டவர். மக்கள் அவருக்குக் கொடுத்த ஆணையின் முடிவில்தானே அதைச் செய்யமுடியும் என்றார் பிரதமர்.

அதை சுமந்திரன் மறுத்துரைத்தார் எனத் தெரிகின்றது. மக்கள் ஆணைதான் இப்போது பிரச்சினையாகி உள்ளது. சர்ச்சைக்குள்ளாகியிருக்கிறது. அதை வழங்கிய மக்கள் அதைத் திரும்பப் பெற்று விட்டோம் என்பதைத் தெரியப்படுத்தவே வீதிக்கு இறங்கியுள்ளனர். ஆகவே மக்கள் ஆணை என்ற வாதம் சரிப்பட்டு வராது. ஆனால், நிறைவேற்று அதிகார ஜனாதிபதி ஆட்சி முறைமையை ஒரு நாளில் ஒழித்துவிட முடியாது என்பது உண்மைதான். அதற்கு சில மாதங்கள் தேவைப்படலாம். குறிப்பிட்ட மாதக் கணக்கில் அதைச் செய்வோம் என்று ஆளும் தரப்பு அறிவிக்கவேண்டும், அதன் முடிவில் பொதுத் தேர்தலை நடத்தி, அதி காரத்தை யார் பயன்படுத்துவது என்பதை மக்கள் ஆணை மூலம் அறிந்து கொள்

லாம். அதனை மக்களுக்கு அரசு இப்போது பகிரங்கமாக அறிவிக்க வேண்டும். குறுகிய காலத்தில் இவற்றைச் செய்வதாக பிரகடனப்படுத்தி, ஏனைய கட்சிகளோடு சேர்ந்து அதை முன்னெடுக்க அரசு முன்வந்தால்தான் இப்போதைய நெருக்கடி தீரும். பிரச்சினை தனியும் சூழலும் ஏற்படும். ஜனாதிபதிக்கும் கௌரவமாக - நாட்டைப் பீடித்த தவறான ஆட்சி முறைமைக்கு முடிவு கட்டியவர் என்ற பெயரோடு - பதவியில் இருந்து இறங்க வாய்ப்புக் கிட்டும் என்றார் சுமந்திரன்.

இந்த விடயங்கள் குறித்துத் தாம் ஜனாதிபதியோடு கலந்துரையாடி ஒரு முடிவை எடுப்பார் என்றார் பிரதமர் மஹிந்த ராஜபக்ஷ. தமிழர் தரப்போடு - தமிழ்த் தேசியக் கூட்டமைப்போடு - அரசு நடத்திய பேச்சுக்கள் குறித்தும் சுமந்திரன் பிரதமரிடம் குறிப்பிட்டார்.

தமிழ்த் தேசியக் கட்சிகள் மத்தியில் முரண்பாடு இருக்கத்தக்கதாக நாங்கள் உங்களோடு பேச வந்தோம். அந்தப் பேச்சில் எடுக்கப்பட்ட முடிவுகளையாவது - நீங்கள் இணங்கிய விவகாரங்களை யாவது - உடனடியாக நடைமுறைப்படுத்தினால்தான் தமிழ் மக்களுக்கு உங்கள் மீது நம்பிக்கை பிரக்கும் என்று சுட்டிக்காட்டினார் சுமந்திரன்.

இன்றைய நிலையில் தமிழ் அரசியல் கைதிகள் விடுதலையையாவது இந்த சித்திரை வருடப் பிறப்புக்கு முன்னர் நீங்கள் செய்திருக்க முடியும். தவறி விட்டீர்கள். குறைந்தபட்சம் அதில் சிரத்தை எடுத்து வெளக்கித் தீர்த்தையாட்டியாவது அவர்களை விடுவிக்க நடவடிக்கை எடுங்கள். அன்று வாக்குறுதி தந்த ஏனைய விடயங்களையும் நிறைவு செய்யுங்கள் என்றார் சுமந்திரன்.

நிச்சயமாக இவற்றை ஜனாதிபதிக்குச் சுட்டிக்காட்டி அரசியல் கைதிகள் விடயம் உட்பட ஏனைய விடயங்களில் உடனடி நடவடிக்கைகளுக்குத் தாம் ஏற்பாடு செய்வார் என்றார் பிரதமர்.

தொடர்ந்தும் சுமந்திரனுடன் கலந்து ஆலோசனைப் பேச்சுகளை நடத்துவதற்கு பிரதமர் விருப்பம் தெரிவித்தார் எனத் தெரிகிறது. நிறைவேற்று அதிகார ஆட்சி முறைமையை ஒழிக்கும் ஏற்பாட்டுக்கு ஆட்சித் தலைமைப் பீடம் இணங்குமானால் சுமந்திரனின் கலந்தாலோசனை தொடர்ந்து பெறப்படும் எனத் தெரிகிறது

'அந்தர் பல்டி' அடித்த

சாந்த பண்டாரவுக்கு இராஜாங்க அமைச்சு



இலங்கையில் ஒரு புறத்தில் அரசியல் நெருக்கடி தலைதூக்கியுள்ள நிலையில் - மறுபுறத்தில் குதிரை பேரமும், கட்சி தாவும் மடலமும் ஆரம்பமாகியுள்ளது.

இதன்படி நாடாளுமன்றத்தில் சுயாதீனமாகச் செயற்படுவார் என அறிவிப்பு விடுத்த ஸ்ரீலங்கா சுதந்திரக் கட்சியின் உறுப்பினர் சாந்த பண்டாரவை, ஆளுங்கட்சியான ஸ்ரீலங்கா பொதுஜன முன்னணி நேற்று வளைத்துப் போட்டுள்ளது.

அவருக்கு விவசாயத்துறை இராஜாங்கப் பதவியும் வழங்கப்பட்டுள்ளது.

ஸ்ரீலங்கா சுதந்திரக் கட்சியானது கடந்த யொதுத்தேர்தலின்போது யாழ்ப்பாணம் உட்பட சில மாவட்டங்களில் தனித்தும், ஏனைய மாவட்டங்களில் கூட்டணி அமைத்தும் மொட்டு சின்னத்திலும் களமிறங்கியது. அக்கட்சியின் சார்பில் 14 பேர் நாடாளுமன்றம்

தெரிவாகினர். அங்கஜன் மட்டுமே கூ.கவின் சார்பில் சபைக்கு வந்தார். ஏனையோர் மொட்டு சின்னத்தில்தான் சபைக்குத் தெரிவாகினர்.

அரசு பங்காளிக் கட்சியாகச் செயற்பட்ட ஸ்ரீலங்கா சுதந்திரக் கட்சி கடந்த 5 ஆம் திகதி அரசுக்கான ஆதரவை விலக்கிக்கொண்டது. கட்சியின் தலைவரான மைத்திரிபால சிறிசேன உள்ளிட்ட 14 எம்.பிக்களும் சபையில் சுயாதீனமாகச் செயற்படுவார்கள் என்ற அறிவிப்பும் விடுக்கப்பட்டது.

இந்நிலையிலேயே 14 பேர் அணியில் இடம்பெற்ற ஒருவர் தற்போது அரசுக்கு ஆதரவைத் தெரிவித்து, இராஜாங்க அமைச்சுப் பதவியைப் பெற்றுள்ளார்.

ராஜபக்ஷ குடும்ப உறுப்பினரான சசீந்திர ராஜபக்ஷ இராஜாங்க அமைச்சுப் பதவியிலிருந்து விலகியதையடுத்து ஏற்பட்ட வெற்றிடத்துக்கே சாந்த பண்டார உள்வாங்கப்பட்டுள்ளார்.

சுதந்திரக் கட்சியின் 14 பேர், இ.தொ.காவின் இருவர் உட்பட நாடாளுமன்றத்தில் சுயாதீனமாகச் செயற்பட்ட போவதாக 42 பேர் கடந்த 5 ஆம் திகதி அறிவித்திருந்தனர். இதனால் அரசின் சாதாரணப் பெரும்பான்மை கூட ஆயுட்காலம் மட்டத்தில் இருந்தது.

அதேவேளை, அரசுக்கு எதிராக நம்பிக்கையில்லாப் பிரேரணை யொன்றை முன்வைக்கும் முயற்சியில் ஐக்கிய மக்கள் சக்தி தீவிரமாக இறங்கியுள்ளது. இந்நிலையிலேயே தமது இருப்பைத் தக்கவைத்துக்கொள்ளும் முயற்சியில் ஆளுங்கட்சியினர் தீவிரம் காட்டி வருகின்றனர்.